

ప్రణయకుసుమము

ప-౩౩

దీపాలపిచ్చయ్యశాస్త్రి

కృతము



అంధజనసే ముద్రణాలయమున

ముద్రితము

౧౯౨౨

స్వామ్యసంకలితము

వెల ౧౨ అణాలు

పీఠిక

ఈ గ్రంథమును రచించిన బ్రహ్మశ్రీ దీపాల పిచ్చయ్య శాస్త్రిగారు ఆంధ్రభాషాకమునకుఁ గ్రాంతవారు కారు. వీరివఱకు దేశమునఁ బ్రచారము సల్పి తాటాకుఁ బొత్తంపు గనులలోను, రసజ్ఞజన స్మృతి పేటికలలోను, నడఁగియున్న చాటుపద్యరత్నములఁ బెక్కింటి వెల్వరించి కూర్చి యాంధ్ర భారతి కమూల్యమైన కంఠహారము నర్పించినవారు. ‘భక్తకల్ప ద్రుమము’, ‘కాలము’, ‘భారతి’, ‘సువర్ణ మేఖల’, యను పేర వీరింతదనుక నాలుగు పద్యకృతుల వ్రాసియున్నారు. అందాద్యములు రెండును శతకములు. కడమవి కల్పితకథలు. కల్పద్రుమమున నొదవి, కాలమునఁ గొనసాగి, భారతిరచన మునఁ జిగిర్చిన వీరి కవితాలత యీ ప్రణయకుసుమమునఁ బుష్పించిన తని చెప్పవలసియున్నది.

ఈ కృతిలోని యితివృత్తము క్రొత్తది కాదు. భర్తృహరి నిర్వేదనాటకములోనిదే. అందలి భానుమతియే యిందలి మల్లిక. అందలి భర్తృహరియే యిందలి వసంతుడు. అందలి గోరక్షనాథుడే యిందలి తపోధనుడు. కథానాయకల

పునరుజ్జీవనములు రెంటును సమానములే. కాని కథాపర్యవసానములు మాత్రము భిన్నములు. నిర్వేదనాటకముతో భర్తృహరి పునరుజ్జీవితమైన భానుమతితోడి కాపుర మొల్లక గోరక్షనాథుని కల దానును నివృత్తసంసారుడగును. ఈ కృతిలో నసంతుడు జ్ఞానమును బొరసి, సంసారము మోక్షప్రతిబంధకము గాదని మల్లికను గైకొని, మైథిలుడగు జనకునివలె గుటుంబభోగముల ననుభవించును. జ్ఞానులు సంసరింతురా యను విషయము వేదాంతశాస్త్రమునకు జేరినది. ఇట దద్దిమర్శనము మన కననసరము. కాని తుల్యారంభములు గల కథలు భిన్నపర్యవసానము లగుట యేల యనుట మాత్రము మన మరయవలసియున్నది. నిర్వేదనాటకము ప్రబోధపరము. దానికి 'భర్తృహరి ప్రబోధ' మని కూడ నామాంతరము కలదు. జ్ఞానపూర్వక మగు వైరాగ్యమును స్థాపించుటయందే కవి కందు దాత్పర్యము. ఈ కృతియట్టిదిగాదు. ఇది ప్రణయతత్వనిరూపకైకపరము. ఇందు మల్లికామరణముతోడనే ప్రణయముయొక్క సారము ప్రకాశితమైనది. పాత్రినత్యముయొక్క పరమోచ్ఛపదవి ప్రతిష్ఠితమైనది. ఇంక దక్కుగలకథాభాగ మేల యన నది యుష్మరస సిద్ధికొఱకు. శిష్టజనప్రీతికొఱకు. కావ్యమునకు మంగళాంతర్వమొదవుకొఱకు. మల్లిక బ్రలిక నసంతునితో గూడకున్న

బతిత్పజనహృదయములు పల్లవించునా? అకలంకమైన శృంగారముతో నారబ్ధమైన ప్రణయమునకు అనురూపపూర్తి సంఘటిల్లునా? ఇట్టి యభిప్రాయముచేతనే, ప్రబోధనాటకములో న్దుత్తరార్థమునఁ బ్రపంచితమైన విషయదోషవర్జనము సంతోషించి శాస్త్రిగారు ఈకృతిలో మల్లికానసంతుల పునస్సమాగమమును వర్ణించిరని నేను నలించుచున్నాను. ప్రబోధకృతిలోని రసము శాంతము. ఇందుఁదోచునది కరుణ(విప్రలంభ)మే.

హరిహరోపాధ్యాయుని కృతినలెనిది దృశ్యప్రబంధము కామి, కవి కథాంతరన్యాసములకును, వర్ణనలకును, అసల్పమైన యనకాశము దొరికినది. ఆ యనకాశమును గివి మిక్కిలి చక్కగా వినియోగించుకొనె ననుట యతిశయోక్తికాదు.

ప్రథమదశములోని దివసావసానవర్ణనము, ద్వితీయమం దలి సూర్యోదయవర్ణనము, తృతీయమున మల్లికాసాశీల్యవర్ణనము - ఇట్టివి యీ తెగఁజేరినవి. ఈ వర్ణనములు కఠినములై కథాసరణికి భంగకరములుగాక అమద్భీషకములై, యొప్పారుచున్నవి. వర్ణనలవలెనే, సంభాషణలును, ఎట్టాట్టా తెచ్చిపెట్టుకొన్న యవిగాఁ దోచక సాధ్యమగునంతవఱకు సందర్భశుద్ధి కలిగి హృదయంగమములుగా నున్నవి. సంధ్యా సమయమునఁ బట్టినకే గలిగిన యిసవిరహమునకు మల్లిక నుర

పిల్లగా, వసంతుడు సంయోగ వియోగములు సహజము
లని తెలిపి,

గీ. 'పద్మినికి నూర్చునకె కాదు పడఁతి! కలవ
కన్నెకును జండునకు నంతగాదె, మఱియుఁ
దలఁపఁగా మల్లికావసంతులకు నంత
గాదె, జగమంతకును నంతగాదె కడకు'.

అని సామాన్యముచు జెప్పఁచోటఁ గుండకుసుమాకర
పరముగా నతనిచేఁ గవి మల్లికావసంతుల ప్రస్తావమే సేయించు
టయు, దదీయానురూప దాంపత్య సుఖాతిశయ ముగ్ధఙ్గించుచు
'భావ్యర్థమెవ్వఁడెఱుంగు'నని సందియము వెలయించుటయు,
మల్లికాభవనమున 'లక్ష్మీకటాక్షము' 'తాండనమాడు' చున్న
దని పలికి వెనువెంట భోగస్థైర్య న్దనమున కుపక్రమించు
టయు - ఇట్టివి యింకను గొన్ని సూచ్యార్థ సూచకములై
కావ్యశిల్పమునఁ గవి చూపిన జాగరూకతను వెల్లఁగించుచున్నవి.
ధారాశుద్ధి వలనఁ బద్యములన్నియు హృద్యములుగా నున్నను
కథాపురుషులలో ముఖ్యులైన మువ్వర సుభాషణముల నుండి
రుచిరతరములైన మూఁడు గీతములమాత్ర మిందుబాహరించు
చున్నాఁడను.

ప్రేమతత్వ మభినర్ణించుచు మల్లిక:—

గీ. "సంజః బ్రియుఁబాసి శోకించు చక్రవాకి
తియ్యని యెలుంగునం దోచు తేటపలుకు

లక్ష్యయో నాథ! ప్రేమ తత్త్వార్థబోధ
సూత్రములుగావె? మృదునునస్కులకుఁ దలఁప”.

నసతుని విలాపములో:—

గీ॥ “పరమకల్యాణి! నీ పుణ్యపద పరాగ
మెనసి సోకిన యంతనే తనకుఁదాన
కదలి ప్రీలదెనాకంబు గవనితలుపు
పేర్చి నెదురురాఁ దెలుగంటిపేరఁ టాండ్రు.”

తపోధనుఁడు చేసిన బోధలో:—

గీ॥ “మృణ్మయం బని నిరసించె దేటికోయి
ప్రేమతత్త్వంబు నెఱుంగని పిన్నవాడ!
మృణ్మయం బైన, కాక హిరణ్మయంబె
యైన, వెలసమమే ప్రణయాపణమున.”

‘పురంధ్రీణాం చిత్తం కుసుమసుకుమారం హి భవతి’

యను భవభూతి వాక్కునకును, ‘ఆశాబంధః కుసుమసదృశం
ప్రాయశో హ్యంగనానాం । సద్యః పాతి ప్రణయిహృదయం
విప్రయోగేతుణ్ధి’ యను కాళిదాసు నాశయమునకును
‘కుసుమములకన్న మెక్కి వేళఁ గోమలములు’ అని స్త్రీల చిత్త
మును గూర్చి చెప్పిన శ్రీనాథుని నుడికారమునకును ఈమల్లి కా
చరితము తార్కాణముగా నున్నది. శాస్త్రచోక్షిత మని
భర్తృచితాన్ని నపేక్షించిన ధర్మపత్ని యాచరణము లోకి
పూజ్యమే. కాని, సద్యస్సముత్పన్న వియోగాగ్నిలో మండిన

సాధ్యమని ప్రభావము అతిలోకము. ఈతారతమ్య మీ ప్రబం
ధమున నెంతయుఁ జక్కఁగాఁ బ్రదర్శింపఁబడినది.

ఈ దివ్యప్రసవార్చనమున సుప్రసన్నయై ఆంధ్రవాగ్దేవి
కృత్రిక ర్తృ కృత్రిభ ర్తలను ఇతోఽధికయశస్సంపదల నోల
లార్చుఁగాఁతి.

నెల్లూరు }
1-4-1922 }

దుర్భాసు బ్రహ్మణ్యశర్మ,

ఆంధ్రభాషాపన్యాసకులు,

కళాశాల, నెల్లూరు.

శ్రీ .

ప్రణయ కుసుమము.



ఆ శ్రీ గా ద క ము.

కల్యాణ గుణంఁడు, నైనత శిర
 శృంగార భూషాయితా
 స్తోకశ్రీకపిదాంబుజద్వయుఁడు, శ్రీ
 శుం, డాయురారోగ్యసు
 శ్లోకశ్రీయుతుఁగా నిరంతరముఁ బ్రో
 చుంగావుతఁ దానదీ
 శ్రీకారంభకునిం గృతీశ్వరుని మా.
 “అడ్డఁడసిద్ధేశ్వరుఁ”.

గీ. తనదు పుట్టిలు పెద్ద రత్నముల ప్రోక,
 భర్త లోకైక భర్త, అనత్య మఖిల
 సృష్టికర్తగఁ దగు కల్పిచెలువ కలుము
 లిచ్చుఁగావుత సతముఁ గృతీశ్వరునకు

శా. కామం బింతయు నాకులేదనుచు, బింకాల్ పల్కితొల్ట,
జగత్ | స్తోమం బచ్చెరువంద నా పయి నెటోచుట్టాలుప
క్కాలు తత్ | బ్రేమింపంగఁ గుటుంబియై సుతుల నధింగ
న్న శ్రీశంకరుం | డోముంగాలిఁ గృపఁ గృతీశ్వరునిభా
గ్యోపేతుఁగా నెప్పుడు

సీ. కొదమసింగము నెక్కి కులికెడు నెఱజాణ
అచలాధిపతియింటి యాఁడుబిడ్డ
మగని యర్థాంగంబుఁ దెగఁగొన్న జగజంత
మూఁడు త్రోవల పూవుఁబోడి సజతి
గణనాథుఁ గనుపారఁ గాంచిన యిల్లాలు
భక్తులపాలికల్పద్రుమంబు
సంతతోరు కదంబ కాంతార వాసిని
దైతేయ కాంతార దావహేతి

గీ. పాలితాఞ్జల విబుధలోకాళి కాళి
పరమకల్యాణి, సత్కృపాపరత నిరతి
నిస్సమైశ్వర్య ధైర్య యశస్సమృద్ధి
వృద్ధిగనఁ బ్రోచు నడ్డాడ సిద్ధశర్మ

చ. తనుజులఁ బ్రోవ నాపని, యథావిధి వాగ్విదులం బొనర్చునీ
పని, యను నేమ మొప్పఁగఁ బ్రపంచకుటుంబభరంబుఁ
దాల్చుగాం । చనజరరుండు, తత్సతియు, సారదయామతు
లై చిరాయువుఁ । మునుకొని వాగ్విభూతి నిడి హోతురు
గాతఁ గృతీశు నెప్పుడుఁ

చ. కవివదనాంబుజమ్ము లను కమ్మని వాగమృతంపు బుగ్గలఁ
బ్రవిమలసవ్యకావ్యరసవాహినులఁ వెడలించి, ప్రాజ్ఞచి
త్తవిపుల, భావసవ్యము సతంబు ఫలింపఁగజేయు తల్లిస
న్నవికల సత్కటాక్ష కలనాదృతి వాణియనుగ్రహించుతఁ

గీ. పేరు వెనకయ్య యయ్యను వేల్పుగమికి
ముందు పూజలుగొను పెనుబాజ్ఞసామి
భక్తి నీ కృతిముఖమునఁ బ్రస్తుతింతు
వారక యవిఘ్నశోభనావాప్తి కొఱకు.

చ. వితతకవిత్వతత్త్వపదవీరదవీయ ఉదాత్త కీర్తితి
ర్పతికవి వేంకటేశకృతి పండితులఁ గురులన్ దలంచి, స
త్కృతిరచనా చమత్కృతి సుధీనుతథీవిలసత్పురాతనా
ద్యుతనకవీంద్రవాగ్విభుతకంజలిఁ జేసెద వాగ్విశుద్ధికిఁ

గీ. ప్రాథదీర్ఘ సమాసగుంభాపటిష్ఠ
 ఫణితి కొందటికిష్టము, నలపుఁ జనులఁ
 గులుకు పలుకులయెడఁ బ్రేమ కొందటికిని
 సమయ మెఱిగింపఁ జెందును సమ్మతములె-

ఉ. ఇంచుకయై గవిత్వమన నేమొయెఱుంగనియెడైయుంగృతిం
 గాంచి, హసించు, దిద్దుఁ, బలుగాకులున్నోనియాడనట్టివో
 గొంచెము, గొప్ప, నేర్చుకొని, కుత్సితబుద్ధిఁగవీశనిర్మితో
 దంచితకావ్యముం జెనకు నాననిఁ గాకవి చిట్టనేటికిన్

క. గుణికిం గుణ మగపడు, నవ
 గుణికిం గృతి నవగుణంబె గురుతుగఁ దోచున్
 గణక. ముకురమున ముఖ ల
 క్షణములు నెవ్వారివట్ల కన్నదులీలన్

గీ. మధురరసపూర్ణ సుకృతి సుమంబు రసిక
 బంభరముఁ దన్నుఁగాని, మర్వార దుర్వి
 దగ్ధవాదిశ్లేశానగృధ్రంబుఁ దనున
 నేర్చునే? యోర్చునే? దాని నిష్ఠురతకు

అ వ తా ర క .

క. ఏదే నొకకృతిఁ గూర్చుగ

మోదం బిగురొత్తఁగా నపూర్వకథా సం

పాదసమతినై వెదకుచు

నే దినములు పుచ్చుచుంట నెఱిగిన కతనన్

క. మన్నిత్రుఁడు, పాత్రుఁడు, ధీ

మన్మాన్యుఁడు, సుకవిశాఖిమానియును నుదా

రోన్మనుఁడు, సిద్ధశర్మన

ను స్మన్మనఁ గాంచివలికె నూల్కొను ప్రేమన్

క. దీపాల వంశ వరమణి

దీపాయిత! మృదులమధురదీప్యత్కవితా

వ్యాపార! రసికతాపద

వీపరగవాగ్విలాస! పిచ్చయ శాస్త్రీ !

సీ. కూర్చితి విడుములకోర్చి యింతకుమును

పల చాటుపద్యరత్నాకరంబు

రచించితివి భక్తిరస ముట్టిపడునట్లు

ప్రౌఢమై భక్త కల్ప ద్రుమంబు

మిరచించితివి చాటు వృత్తిమ్ము విప్పి య

ల్లారు ముద్దుగ మొన్న భారతి కృతి

చేర్చితి మోగి సుభాషితసుధాలహరి భా

షావధూటి కొక భూషణముగాఁగ

గీ. ఆశుకవితావధాన విద్యావినోద

బంధురుండవు, ప్రౌఢప్రబంధపఠన

దక్షుండవు, మాకు హితుండవుదా త్తమితివి

సరవిఁ దీర్పుమ నా యభీష్టమ్ముకంఠు.

గీ. ఇచ్చితివి నాకుఁ నొక రెండు కృతుల సంక

తముగ మున్నెనఁగల దీప్తిలమ్ము మతియు

నొక్క సత్కృతిఁగై కొన నొసర మామ

తేనె జననీ జనకుల కంకితము గాఁగ.

వ. కావున.

క. సాధ్వీచరితగ నొకకృతి
మాధ్వీకరసప్రసారమంజువచస్కన్
సాధ్వీభినంద్యను నొసఁగుముఁ
పృథ్వీని మద్వంశగరిమ పెంపు వహింపన్.

వ. అని కొరుటయుఁ బ్రబంధరచనాసముద్యోగినై యున్న
నాకు సుహృదభీష్మితంబు మఱింతచేయూఁత నొసఁగ
“నేకాక్రియాద్వ్యర్థకరీబభూవ” యను న్యాయమునకుఁ
దార్పణగానేసిచిటుక కృతిరచియింప సమకట్టితి.

క. అరుదగు నీకృతి మాత్మిక
హరిహరకవిరచిత “భర్తృహరి నిశ్చే” దో
త్తిర కృతియగు నై నరస
స్ఫురణయుఁ గథ దాని పోల్కిఁబొసఁగదు నీనన్.

క. నేనాసత్కృతినుండి ప్ర
ధానాంశము నెత్తుకొని యథామతి నీ కా
లానుస్మృతి మార్చి నూన్చు క
థాసక మేర్పఱచితిని ముదంబిడు సనుచున్.

గీ. ప్రథితపండితకవికృతగ్రంథములకుఁ
 బ్రతిగఁ గృతులను మాదృశుల్ వ్రాయుచుండ్రు
 బ్రహ్మనిర్మించు బ్రహ్మాండ భాండములకుఁ
 బ్రతిగఁ గుమ్మరిసేయు మృద్భాండములను.

క. దొనఁగొకవోఁ బొనఁగిన, నీ
 తనతయుఁ దోచినఁగృహతరంగితమతు లీ
 రస మూనఁ బోక కవితా
 రస మానుఁడి యున్నవట్టు ప్రాజ్ఞమతమునన్

నటమీఁద సల్పె గయాక్షేత్రమునఁ బితృ
తర్పణంబులుఁ బిండదానవిధులు
కృతులను గైకొని పితృపితామహుల భా
స్వత్కీర్తి ధాత్రి శాశ్వతమొనర్చె

గీ. వినయమునఁ జేసె వేదాంతవిదుల చెలిమి
అర్థిఁబరియించె నుపనిషదగ్రములను
బ్రహ్మమున నిల్పె మనము వైరాగ్య సరణి
నీశ్వరాచ్చార్యుండు సిద్ధేశ్వరుండు.

చ. సకలగుణంబులకొదనకుఁ జూలిం మానిని “కృష్ణవేణీనా
మకసతిఁబెండ్లియాడి, యసమానయశోనిభవాభిరాముఁ
డై । ప్రకట నుఖంబు లందుచును భాసిలు ధన్యుఁడు సిద్ధ
శర్మచా । రక కలకాలముకొ శుభసరంసరలకొ దనివారఁ
గొంచుతకొ.

క. ఏతాదృగ్గుణునకుఁ బ్ర
స్థిత యశస్సాంద్రునకును సిద్ధేశ్వర వి
భ్యాతాభిధాన బుధునకు
వీతాఘన కమలతత్త్వ విజ్ఞానునకున్.

వ. అభ్యుదయ పరంపరాభివృద్ధిగా నారచియించు నీ
కావ్యం బస్మద్దేశికాశీః స్రభావంబున.

క. మంతునకు నెక్కితగ నిజ

కాంతున కనమానయశముగడలు కొలిపి, నే

రెంతయుగనుగాత మిదా

సంతసకవరచిత కావ్య నిచయమునందున్.

— — —

ప్రణయకు సుమము.

ప్రథమ ఉత్తము.

గీ. పెద్ద కాలమునకువచ్చు ప్రియవసంతు
మేలువార్తను వినియె కాఁబోలుఁ జిగురు
జొంపములఁ బూల మొగ్గల సొగసుచేసి
కొనఁగ మొదలిడె ముదమున వనలతాంగి.

గీ. పుష్పవతియయ్యె మల్లికా మోహనాంగి
వరుసఁ గాదంబినియును గర్భంబుఁ దాల్చె
ఘనరసాలతరులేని కడుపుపండె
హర్షదాయక మగు వసంతాగమమున.

గీ. తళుకు బెళుకుల పూవులఁ దాపు లదికి
పేర్చి నళులకు విరితేనె మిందొనర్చి
అమ్రపల్లవభుక్తిఁ బికాళిఁదనిపి
సంతసంబు నొసంగె వసంతలక్ష్మి.

గీ. తమ కోనర్చి సమేలించి భ్రమరములును
 బరభృతములు నెల్లెడ భస్యమధుని
 మంజులారావ గానసమంచితగతి
 జాల పొగడంగ దొడంగ నసంతరితి.

గీ. లతలనూతగఁ గొనుచుఁ బల్లవములందఱి
 చనుచుఁ, గోరకముల కాన గొనుచు మెల్ల
 మెల్ల నడయాడనేర్చె సమీర సుతుఁడు
 క్రమత బలుపెక్కి సుమనోనురాగమెనఁగ.

గీ. పుష్పాడి దుమారముల మెయి పొలుపు తఱుంగఁ
 బలుమఱును దేనెవాకల జలకమాద్ది
 ఆశుకొనఁ బంపుచుండఁ నింజారుప్రేమ
 మందపవనార్భకుని మధుమాసలక్ష్మి.

వ. అట్టి వసంత వాసరంబుల నొక్కనాఁడు.

ఉ. సంతస మగ్ధలింపఁగ వసంతకుమారకుఁ డాత్మనన్దన
 ప్రాంత సమంచితోపవసవాటికలన్ విహరించు మల్లికా
 కాంతనుగూడి నేడ్చు జని కామినికిన్ వివరించుచుండెను
 త్యంతముఁ బ్రేమపొంగి పొలుపార నవీనవసీవినోదమున్.

చ. లలన! మరాళి యోర్తు సలిలంబులఁ గ్రుంకి మృణాళ నాళ మొం
డెలమి గ్రహించి తాఁబరువు లెత్తఁగఁ దజ్జలజంబు నీటిపై
లలితపుబూవుటోడగ విలాసవిహారము నల్పుఁగంటె? లో
పలభ మరార్భకుఁ ప్రకృతిభావవీలినతఁబాటఁబాడఁగన్.

సీ. తమి సరోవర తరంగముల నుయ్యెలలూఁగు
నంచదంపతుల నెయ్యెంపు నుడులు
బలిసి క్రొవ్వనఁ బరస్పర జిగీషను గూయు
కోయిలజంట కూకూ స్వనంబు
జిలిబిలి పలుకులఁజేరి ముచ్చటలాడు
శుకశారికల పల్కు సౌబగుఁదనము
మకరందపాన ప్రమత్తత ఝుమ్మను
గండు తుమ్మెదఫిండు మెండురవము

సీ. లాలకించితి కాదె విశాలనయన
కెరలియారీతి వీణఁబల్కింపఁ గలవె?
యను మనోహరు పల్కుట కన్న మిన్న
యొసఁగెఁ జిటునవ్వుచేతఁ బ్రత్యుత్తరంబు.

గీ. “కొమ్మ! వలయు నుమములు కై కొమ్మ”యనుచు
 “జూతఫలముల రుచి కొంత చూత” మనుచు
 “మించు తిలకంబు లనె తిలకించు” మనుచు
 “జూచితివె పోక మ్రోకల సొబగు”ననుచు

క. ఆరామరామణీయక

మా రామకు నెట్లు చెప్ప చంతంత ముదం
 బారగఁ గోరిక లూరగఁ
 జేరెన్ సెలయేటి తటము చెంతకు, నందున్

గీ. ఏటి తరగల నేస్తమ్ము నెనసి వీచు

కమ్మ తెమ్మెర లెంతో సౌఖ్య మ్ముసంగ
 వాలుకావేదిక నతండు పవ్వళించె
 ముగుడ నుందొడ యుపధానముగ నెనంగ

వ. అంతఁ బ్రభాకర కర ప్రసరణమ్మునఁ గనులకుమిలు
 మిట్లుగొల్పుచు నొప్పారు సెలయేటి తిక్క త్తలం దిలకించిమిం
 చిన హర్షంబున నతండు

క. బరణారణానాపమ్ములు

బరునంగ బంగారు నీటి వాణ్యం పోలె

గరముం గనుగవకు మనో

హరమై సేలయేలు మగువ హర్ష మొనగెడి

చ. శుకపిశాచికాకులనుస్వరభాస్వరతాన మొప్పు, వా
రకముహూరాచలత్పథుతరంగమృదంగరవం బెసంగంగా
బ్రకృతిరహస్యముం దలచి పాడుచు నున్నది భావగీతముల్
సకియన్! యీ సర్వద్రవ్యణి సారతరుల్ తలలూచి మెచ్చంగ

గీ. ఉచ్చభాగముల నుండి యుటికి యుటికి

వడి గుభాలును దూకు సంభస్సు చెదరి

పొంగి పొరలంగ రేగు తుంపురుల సొబగు

కపుల వర్ణనకును మించి క్రాలు సబల!

గీ. అనుచు బహు వర్ణనంబుల సతుల గతుల

బ్రమదమును నించు సరససంభాషణముల

జరచ నొక కొంత ప్రొద్దంత జలజహితుడు

చరమగిరి జేరుటయు నల సరసుడవుడు

గీ. గాసిఁ బవలెల్లఁ బయనమ్ముజేసిచేసి
 బడలికలు వాయ వరుణదిక్ జలజనయన
 యింట విశ్రాంతిఁ జెందఁగ నేఁగె నినుఁడు
 చాన ! మన కింటి కేఁగఁగ సమయ మయ్యె

ప. అనవుడు నమ్మలికాలతాంగి కింశుకప్రవాళబం
 ధూకచ్చాయావాయాదంబయి యలరారు సంధ్యారాగంబుఁ
 దిలకించి

గీ. తన్ను విడిచను ప్రియుఁ మిత్రు నెన్నె గతులఁ
 బులుఁగులెలుఁగుల బతిమాలి ముద్దు మోము
 కంద విలపించు దినలక్ష్మి కలికి మొగము
 చాయ లన నాథ! సంజ కెంజాయ లలమె

గీ. తన మనోహరు నెడబొటుఁ దలఁచి కుమిలి
 కుమిలి రోలంబనిసదసంకులత నేడ్చు
 కమలిసీకాంత నెమ్మోముఁ గనిన డెంద
 మున భయంబగు - సను కాంత కనియె నతఁడు

క. క్రమముగ సంయోగవియో

గము లవి సహజమ్ము లెల్లకడలను వితగాఁ

గమలిని గత్తికై వందురఁ

గమలానన! తగునె హృదయ కమలము కమలక

గీ. పద్మినికి సూర్యునకె కాదు పడఁతి కలువ

కన్నెకును జంద్రునకు నంత కాదె? మఱియుఁ

దలఁపఁగా మల్లికావసంతులకు నంత

కాదె? జగమంతకును నంతకాదె? కడకు

గీ. మల్లికావన్ని కందలి “మల్లికావ

సంతులకు నంత” యను పల్కు చాల హృదయ

దారకంబయ్యె నెమ్మది తత్తరించె

గొమ్మ కనుగవ బాష్పముల్ గ్రుమ్మరించె

గీ. ఎంత మృదులమొ గాని పూణ్ణేందువదన

మనము నీతియ్య నొక మాటమాత్రముననె

ఎట్టి ప్రణయమొ కాని పద్మేక్షణకును

బలివియోగపువాక్యమే మృతిగఁ దోచె

గీ. అతివ మనమును గనుగొని యూరఁ డపుడు
చానఁ గొంగిటఁ జేరిచి బాలువాఱు
కనులనీ రుత్తరీయంబుకడలనొత్తి
మురువుఁబల్కుల నెంతెంతో బుజ్జగించి

గీ. చెక్కు టద్దంబులను జిలుచెమట ముత్తి
యములు గుము లయ్యె నేటికే ? విమలవదన!
ఓన్ని మురపెంపు నెమ్మోము చెన్నుదఱిగి
చిన్నవోవఁగ నేటికే? చెలువమిన్న!

గీ. రమణి! విపరీతభావాంకురములు మొలక
లెత్తెనే? నీహృదయసీమ, నింతదనుక
రాణఁ బొలిచిన మన యసురాగసస్య
మంతరింపఁగ నాతి! దుద్దాంత రీతి.

గీ. వేడ్కఁ దనయంత విచ్చి పవిత్రమైన
ప్రణయసుమము సుఖసుగంధబంధురంబ
గాని, విపరీతపరిణామకలనఁ గాదు
దుస్సహవిషాద దుగ్గంధ దూషితంబు

గీ. తరుణి! యేటికి మది నన్యభాకరింపఁ
దగదు, అగదు, ప్రకృతివిరుద్ధంపుఁ దలంపు
ఒక్క. పుష్ప పూచి దాన వేటొక్క. ఫలము
పొడము తెందేనిఁ గలదఁటే పూవుబోడి

గీ. ఏల భయపడ భయపడనేల యనుచు
నెంతొబతిమాలు కాంతున కింతి, కంఠ
గద్గదిక చేతనో మేని కంపమునొ
యొనఁగఁ జాలకపోయెఁ బ్రత్యుత్థరంబు

గీ. అనుపమప్రేమసూత్రబంధనము చేత
నతఁడు నా కన్నె నంపతు లై గి గాని
నామమాత్రము సూత్రబంధనముచేత
బద్ధులయి కూడు బడుగునంపతులు గారు

గీ. నలపుఁ జనపున నెనయు దాంపత్య మరయఁ
దావులకుఁ దావలంబయి తనరు సుమము
బహుళనిర్బంధఘటితదాంపత్యవిభవ
సరణి నిర్బంధనిస్సారజతుసుమంబు

గీ. తావి గల పూవునకుఁ జక్కదనము లేదు
 చక్క నగు పూవునకుఁ దావినరకు లేదు
 . తావియును జక్కదన మున్న పూవొకండు
 పొడమినను నిరపాయమై పొలుచు టరుషు

గీ. చాలకోమల లీల రసాలకాండ
 మొరసికొని ప్రాకు చున్నది యొక్క లతిక
 ఊహనేయఁగలేము మనోహరంపుఁ
 బూలుపూచునొ, నడుమనే పొలియునేమొ

గీ. సారతరుసంశ్రయణసుఖ మారఁ గల్గె
 ననుచుఁ బొంగుచు నున్నది యల్ల లతిక
 అవల నా కుజమే తన యంతమునకు
 హేతు వగు నేమొ భావ్యర్థమెవ్వఁ డెఱుఁగు

ఆ. కాలవశతఁ జేసి యాలత కాయువు
 తీతె నేనిఁ బిదప నా రసాల
 కుజమిఁకేటికి వనకుంజపుంజము నందు
 నిలిచి యుండ నిలుపునీటు గాక

గీ. ప్రియలతఁ బెడఁబాయుట విశ్రాంతదుఃఖ
మగ్నమానస మగు మావిప్రమాకు సట్ల
నకట! అది యేమొన ననపాలకుని చేతి
కట్టకు గొడ్డలికిని రాదు కనికరంబు

గీ. పూర్వకృత పుణ్యలతికలు పూలు పూచి
ప్రేమదంపతు లయిరి యా సిన్న వారు
మిస దురదృష్టవాయువు వీచి చుల్ప
కున్న దత్తుమముల దావు లొదవ గలవు.

గీ. ముగ్ధత యదెంతచేసెనే ముద్దుగుమ్మ
భావ మెఱుంగక యిటు జాలిపడియెదేల?
అనుచు నాతఁడు ప్రియసతి ననునయిరచే
ముద్దుచెక్కిళ్ల నిమిరుచు ముద్దుగొనుచు

ఉ. మల్లికార్జునమంది, పతిమన్ననలంతకునంత సమ్మదా
భృల్లసనంబొసంగఁదెలివొంది, మనోహర! మిమ్ముబాయనే
నొల్ల వచింపఁ బోకుఁడిటులొప్పని పల్కులనింకమీఁద, మీ
కెల్లడమెకనంబడెనె యిట్టి విషాదకరప్రసంగము

గీ. ఇంపుగులుకఁ బ్రేమోపఘ్ను మెనసి బలసి
 పదుగు వేకలుగా నల్లు వాటుచున్న
 కోర్కె వల్లికలను దెగఁగోయఁ బరుష
 వాగ్లవిత్రములకు నేల పదును వెట్ట ?

గీ. నట్టనడిసంద్రముననున్న నావికునకు
 నావప్రిదిలెడుననుభీతిభాసమునకుఁ
 దట్టనేనియు గుండియల్ దద్దరిలవె!
 అకట! జీవితాశాదీపమాటిపోవ

గీ. చిరతరామయ శిథిలుఁడై చివికి చిలికి
 నవియు రోగి కరంబుఁ గ్రన్నన స్పృశించి
 వెజ్జ నిర్దయ విడిచెడి పెదవి విలుపు
 నాథ! సద్యోమృతికిఁ గారణంబు కాదె?

గీ. నాథ! అతిసుకుమారమనస్సుమంబు
 మంజులాలాసశీతల మందమారు
 తమున కోర్చును గాని, దుష్టరకకోర
 వాక్యఝంఝూమరుద్ధాటి బ్రదుకఁగలదె?

చ. అనివచించుచు నాయుపతినాచతురుండు మృదు ససంగగుం
భన సరసానులాప విభచ ప్రభవాతత మోదమగ్నచి
త్తను బొనరింప, సంశయము తక్కు గ్రహిక్కి నమాచసంబుక్ర
న్నన గడిదేటనారమణినాథునిఁ దేల్చెను ముర్దుజెయ్యులక

చ. అంత నవ్వనంతండు

గీ. అలనభోమణియను దివ్యమలిగి పోవ
డంబలరఁ గ్రమ్ము ధూమ పుండంబసంగ
నలమఁ దొడఁగెను దమము దిగంతరములఁ
సకియ! మనకింటి కేగఁగ సమయమయ్యె

వ. అనుచుఁ బయనంబుకొనున్న వారలకునమస్కరించి
యవ్వనపాలకుల నొకండు.

గీ. పండిపండని తెలి జేనుపండ్లు కొన్ని
పండి సగిలిన దానిమ్మ పండ్లుకొన్ని
ఎండి యెండక తగు ద్రాక్ష పండ్లుకొన్ని
దోయిటను మల్లికావనంతుల కొసంగ

వ. మఱియొకండు.

గీ. బొండుమల్లెల గుత్తులు పొగడ పూల
దండలును మల్లికాసుమస్త బకములును
మొగిలిచెండ్లును దవనంబు మొల్ల మొగ్గ
తెలమిమై మల్లికా వసంతుల కొసంగె

క. ఫలములు సుమములు గైకొని
లలనయు నా లలితగుణుఁ డలఘుమోదము చి
ప్పిల నింటి కేగుటయు ది
గ్విలయంబుల బలసి వెలసె బలితంపు టిరుల్

గీ. యామినీప్యథుశక్తిగర్భాంతరమున
వేన వేలకు మిగిలి యావిర్భవించె
దారకామూల్యజాతిముక్తాఫలములు
ప్రబల కాంతు లజాండకర్పరము నిండ

గీ. తరులు గిరులని యనక సాంతముగ జగముఁ
జెనకి మ్రుంగిన చీకటి శిరముఁదన్న
వెలుంగఁ దొడఁగెను దారకల్ - కలరు త్రాడు
నెక్కువారల తలఁదన్న నుక్కడిండు.

గీ. కంటికాగని తారకా గణము మీఁదఁ
గాలు ద్రవ్విన తమము చీకాతునందె
సల కలానిధిఁ గాంచి గోడలను, గొందు
లనెటాడాగె నపండితు లక్షణమున.

గీ. నిగిడి బ్రహ్మాండ భాండంబు నిండిపోంగి
కెరలు గాఢాంధతమనసంకిలజలంబు
అంతలోఁ దేలుకొని తేటయయ్యె శిశిర
కరకతకబీజసంస్పర్శకారణమున.

క. మల్లీకయు వసంతుడు ను
ద్యులీలక జలకమాడి తత్తత్క్రియలం
దుల్లం బుల్లొసముసక
వెల్లిగొన భుజించి పిదప వేడుకలలరక.

సీ. ప్రేమ వాక్యంబుల పెంపునింపసలారఁ
జల్లనిగాలిఁ బహారునల్పి
జంత్రగాత్రమ్ములు జతకూర్చి తమిఁగూర్చు
ననురాగమున రాగ మాలపించి

మాటపై మాటగాఁ బోటి పందెమునై చి
యలయక తూఁగుటుయ్యాలఱుఁగి
కప్రంపుఁ బల్కుల కమ్మతావులను గ
మ్మునఁబొల్చు మంచి తమ్ములముసేసి

గీ. తనువు పులకింప మంచి గందంబులలఁది
పరువు టలరుల నొత్తపై న పటపు శయ్య
పైఁ నుఖించిరి రే యెల్ల బహుళగతులఁ
బండువేన్నెల బయట నా పడుచువారు

గీ. ది క్తటమ్ములొరసి కాముదీరసంబు
నింగికిని బొంగు వాఱుచు నిండియుండ
శాంతనిశ్శబ్దతాస్ఫూర్తిఁ జాలఁడనరి
ఆ నిశీధంబు నిస్తరంగాభిఁ బోతె

గీ. మనుజుపశుపక్షికంఠనిస్వనము సడియు
సన్నయునులేని యన్నిశా సమయమొప్పె
కామరోషాది విషయ వికార తహిత
మా మహాత్ముని సన్మన సీమనోత.

ప్రణయకు సుమము



ద్వితీయదశము

గీ. కుక్కుటమ్ముల కొక్కొక్కోక్కోస్వసంబు
కన్నమున్నుగ విప్రగృహంగణముల
నుదితమై వరలెను “హరిః ఓమ్” అటన్న
ప్రణసనాదంబు కర్ణ పర్వంబుగాంగ.

గీ. ఉదయదర్శుని వై భవాభ్యుదయమెంచి
సరసిజాగారసుస్తోత్రచంచరీక
బాలికలు పాడుచున్నారు మేలుకొలుపు
కవికుమారుల డెందముల్ కందలింప.

గీ. ఎంత చర్చించినను సుంత యెఱుక వడని
భావగర్భితవాక్యసంభాషణములఁ
బులుఁగుదంపతు లేమేమొ ముచ్చటలను
జేయుచున్నారు సృష్టి వైచిత్ర్యమేమొ.

గీ. తస్మైరోహితాక వితతికిఁ దక్క తక్కు

ప్రాణి సంతాపమునకు సంబరము పొదల

విన్నునకు వన్నె హెచ్చఁగ వెడలఁ బొడుపుఁ

గొండతల నుండి నూనూఁగు కొదమ యెండ.

గీ. బంగరుం దన్ని తే యెండ పరిసరస్థి

తావనీజాతమృదుస్థనాంతరముల

నుండి మెయిఁ బ్రాకి యంతంత గండుమీఁది

పంత మూనినగతి గిలిగింతఁజెట్ట.

చ. కను లఱమోడ్చి న్యాయసటు కమ్మఁబరుండినకాంతకొంతనే
పునకుఁదటాల్ నలేచిమొగమున్నయసంబులుఁబుట్టికొంచు
నె | మృదుమున నేమి యీనిదురమృదు ? పరుంజినె యింత
ప్రొద్దుదాఁ | క ననుచునొయ్యనొయ్యఁగరకంకణనికృణమే
దురంబుగన్.

సీ. చెల్లాచెదరు గాఁగఁ జెదరిన యట్టి ముం

గురు లడంగఁగఁ గొనగోళ్ల దువ్వి

వలపు కార్యంబుల పట్ల రాతిరి బిగి

సడలిన జడ నుంత చక్కపటికి

ననవిల్లు కయ్యంపుఁ బని యడావడిఁజిక్కు

సడిన హారంబులు సదిలపఱిచి

కరఁగి మొగంబెల్లఁ గ్రమ్మిన కస్తురి

బొట్టు కడిగి క్రొత్త బొట్టుఁబెట్టి

గీ. చారు లోచనయుగళిఁగజ్జలముఁ దిర్చి

కోరి తీసిన జలుగంచుకోకఁ గట్టి

మెలత మితభూషితాంగియై మేడమీఁద

నున్న పతిసజ్జఁ జేరి తా నున్నవేళ

చ. ప్రణయమెలర్చ నిర్వరుఁ బరస్పరవాక్చతురత్వవిత్తవ్వనై

పుణి తవణింప మేఘసరసపుంబలుకుల్ పచరించుపట్టనక

గుణివరుఁ డవ్వనంతుఁడను-గోమలి! యంతటి నిద్రకేమికా

రణమొకొత్తట్టి లేప నొక రాణఁగనంబడితేమిహేతువో.

క. అను పతి కను సతి యనుగతి

మనవి వినుము నాథ! చెప్ప మఱచితి మీఱో

గన సయ్యె నొక్క కల యది

వినిపించుటకును మనంబు వెలసందుఁ జూడీ

గీ. రత్నములకెల్ల నాయకరత్న మగుచుఁ
దమకుఁ బ్రేముడి రత్నమై తనరు నొక్క
యామలకమంతరత్నంబు హస్తయుగళిఁ
గొంటి రాడించి యాడించి యంటి రిట్లు.

మ. అబలారత్న మవీపునాపయినమూల్యంబై న యారత్నమున్
బ్రబలామోదదవస్తువుల్ ప్రియపదార్థంబుల్ సదా నాకటం
చుబహూక్తిస్థితిమెచ్చికోల్పలికి-మించుంబోడియారత్నమి
త్తుబళా! నన్ జతురంగభేలనమునందున్ గ్రిందుగావించినన్

వ. అనుచుఁ జతురంగబలంబులఁ గట్టాయితంబు సేయ
నొండొరుల గెలుపుటాస మోసులెత్త నెత్తులు నడుపుచు
నొక్కచో నుత్తలనడుచుమఱొక్కచో మదికి ధైర్యంబు
హత్తించుచు పిఱుతివియక యిరువురము ముమ్మరమ్ముగ
భేలనలాలసమానసులమయి యాడుచుండ నే నెట్టకేలకు.

గీ. మాఱుమూలనఁ గాపున్న మంత్రివరుని
గీటడంచుచు-తెఱచిరా, బాటకట్టు-
అనుచు నాట ముగింపఁగ నంతఁ జింత
చేసి యారీతి నానతిచ్చితిరి మీరు.

గీ. నాతి! యారత్నమును గూర్చి నాదు మదికి
సంశయంబొండు గల్గె నా బాడఁ దగిలి
యాట నోటమిఁ గంటి నం చంతిలోన
నేను-తెల్పుఁడి సంశయం బేమి-యనఁగ

క. ఈ రత్నధశధశద్యుతు
లీరంగులును పయితఃకులేనా తగ నీ
తీరున లోననుఁ గలవా
ఆరయవలె నన్న కొరెల్ల యాత్మ జనించెన్"

గీ. అనుచు మీరన్నపల్కుల కల్గిన నగి
నన్ను నెఱ్ఱిగఁ దలఁచి యీ పన్నుగడను
బన్నితిహా? రత్న మీకున్నవదల నంటి
సవ్వ కాదు పరీక్షింతు నాతి ! యనుచు

గీ. అట్టె యొక చూపుఁ జూచితి రంతలోన
మూర్ఖభావంబు తోఁచె మీ మొగము నందు
హృదయ మను పుస్తకంబున కెన్న మొగము
విషయసూచిక యగుఁ గాదె విజ్ఞులకును.

ఉ. ఎన్నఁడులేని మూఁఖమతి యెట్టులగల్గెనో యేమొకాని నే
 నెన్నివిధాలవేడిస మఱెన్నివిధంబులనడ్డు సాచ్చినన్
 న న్నొకతెక్కకుంగొసకనాదృతీసేయుచునట్టె రత్నమున్
 గ్రన్ననఁ గేలనూని యొక రాతికి రెట్ట కొలంది కొట్టినన్.

గీ. తత్క్షణం బది భయదశబ్దంబు తోడ

ఖండ ఖండము లగుచు సల్గడలఁ జెదరె

గనులు మిఱుమిట్లుగొనఁదళత్కంతు లొలయ

నేల విషమ సరీక్ష యం చేనుపొగుల.

ఉ. పిదప సమూల్యరత్న మవివేకిత నాశముఁ జేసికొంటి బె
 ట్టిదపు టకృత్య మిట్టులఁ గడిందినొనర్చతిఁ జెట్టపుట్టె నె
 య్యదియిఁకనాకుదిక్కునుచునంతకుసంతకు దుఃఖముబ్బ
 మీరదవదలై తిరస్కృత్యదయంబొగిసోలిపోకాలితులఁగన్

క. “నాప్రాణప్రియరత్నము

నాప్రాజ్ఞనిపుణ్యఫలము నా భాగ్య మయో

నా ప్రాణముఁ గోల్పోయితి

హాపియ మిఁక నాకుఁ గలదె యవనీష్ఠల్లిపై”.

క. అని పలువిధములఁ బలుమఱుఁ

గనువారల గుండె పగులఁగా బహుదుఃఖం

బున శిరము మోదికొంటిరి

కనుఁగన జల మూరియూరి కాల్వలుగట్టఁ

గీ. అట్టి మిఁముఁ గనులను జూచు నస్పృహను

ప్రమానుపడి నిల్చితిని శిలావ్రతిమ నోలె

నంతలోఁ దట్టి లేపితి రాబెడంద

తత్తరంబుఁ మేల్కొంటి మత్తుగదిరి.

క. వేకువఁ దోచిన యీ కల

వ్యాకులతం జెంది మనము ప్రాణేశ్వర ! చీ

కా కయ్యె నీన నే మగు

నో, కీడ్, మేలొ, యనుచు నురిఁ బడ్డతితిఁ

వ. అననవ్యసంతపం.

చ. కల యనఁ గల్ల యందులకుఁగా మదిచేడ్పడఁగుందనేటికిఁ

గలలు నిజంబులై న నలకాపతి తానయినట్లు, స్వర్గవీ

ధులఁజరియించినట్లును బృథువ్రభుతఁ గనినట్లు, స్వప్నవృ

త్తులఁ గనువారలెల్లఱునుతోయ్యలి! కాంచిరెత తదర్థముల్

క. చెడుకల చెట్ట పొసర్చదు

కడు మేలుగఁ దోచు స్వప్నగాధలు తగు మే

లొడఁగూర్చు జాల వేటికిఁ

బడఁతీ! కలలోని పొల్లువార్తల కలుక

చ. తనతలనొక్క-చెట్టుకొనఁద్రాటను వ్రేలగ గట్టియంతటన్
బనిపడి వేఱయొండెడకుఁ బాడములంబయి కెత్తి, కేలుదో
యిని నడయాడినట్లు, పయి నేదియొరీతిగఁ దోచు స్వప్నవ
ర్తనమున కర్థమొందుకలదా? తలఁపక వలదా? తలొదరీ.

గీ. వికలహృదయుండు కూసెడి నెఱ్ఱి మొఱ్ఱి
వెడగుఁ గూతలకును, స్వప్నవృత్తులందుఁ
గల్పితము లగు విసరీతగాధలకును
లంతముందునె ? వికచసితాబ్జనయన !

గీ. ఆకులతయేటి కా కల పోకడలకు
నీకలవిధంబు మదికి రాసీకు మింక
లలన ! కలతవడం బసె కలుగ దిందు
వితగ వెతనంద నేటికే వెఱ్ఱిదాన!

క. దిట్ట వనుకొంటి నయ్యో
వట్టి పిత్తికి వేమె యనుచు వనితామణికిన్
నెట్టన ధైర్యము జెప్పెను
పట్టున వినవచ్చె బహుళవాద్యారముల్

క. ఆ వ్యాజంబును బడలెను
నోవాక్యులతను సడంప నూల్కొని యాతం
డవ్యక్తమధురగళనిన
దవ్యాహారమున నిట్లు తననతి కనియెన్

క. పెండిలి యూరేగింపో
యొండొక శుభకార్యవిభవమో కాని మహా
ద్దండత వాద్యస్వనములు
మెండుకొనన్ బయలువెడలె మెలతర ! వింటే

మ. చనుదెంచెన్ మనవీధికుత్సవ మిదేచానా! కనుంగొంటివేయ
నుచున్ సుందరిగూడియాతడును బాలాంతఃప్రవిష్టాస్య
డై । కనుచుండంగ నొకింతదూరమునగేకల్ జోకలేకంబు
గా విననయ్యెన్ బహుభారశోకవివశవేశాతిఘోరంబుగన్

సీ. పొగిలి దుఃఖంబును దిగద్రావి మదిఁ గుందు

బందుగుల్ కొందఱు ముందుఁ డువఁ

గంటికిఁ గడవెనుగాఁగ వాపోవుచుఁ

బిన్నవాండ్రొద్దమై వెంబడింప

నడుగన్దనకును శూద్రాంగస లంఘులం

టగ వారివోసి దండములు నెట్ట

నొకరివెంబడి నొక్క రొకరుగా ముఠైదు

వలు భక్తి బుష్పాంజలుల నొసంగ

గీ. నెలమి నింటిలట నిలిచి గేహిను లొసంగు

పసపు, కుంకుమ, గందంబు, పండ్లు, గోనుచు

ననుగు లిడుచుండె మెలమెల్ల నబలయోర్తు

శోకమయమగు నా జనస్తోమమందు.

గీ. పసపుశోకనుగట్టి, నెన్నొనఁటఁ బసపు

బూసికొని, పెద్ద కుంకుమబొట్టు నెట్టి

పిఱుదులనుదాటఁ దడిలెల విరియఁబోసి

నయనముల శోకరస మొల్కు నడచుచున్న

వేరఁటాలికి మ్రొక్కిరి పౌరులెల్ల.

గీ. సకియ, కామెను జూపి వసంతుఁ డనియెఁ
దన్న విడి చన్న పతియెడ దనకుఁగల్గు
భక్తియును బ్రేమ ప్రేరింప వనిత యతని
ననుగమించుచు నున్నది యమలచరిత.

గీ. భర్తయెడ నిజమగు ప్రేమసరళఁ గన్న
నెలఁత యాతని బెడఁబాసి నిలువఁగలదె ?
పడఁతి ! యీనతి తగుఁ బతివ్రత యనంగఁ
గానిచోఁ బూనునే సహగమనదీక్ష.

గీ. పదుగురును మెచ్చుకొనఁ బతివ్రతలు పోలే
నిక్కి నటియించు టక్కరి శుక్కులాడు
లెందఱై ననుముదిత ! యీ యింటిఁబోలఁ
గలరె ? పూనుదురే సహగమనదీక్ష ?

సీ. ఆత్మేశు సంశయం నబనయింపఁగఁ జిచ్చు
దూరిన సీతావధూటి కన్న
మృతిగన్న పతికిఁగా నెదిరించి జమునితో
వివదించి నట్టి సావిత్రి కన్నఁ

బతి యంధుఁ డగుటచేఁ బతియట్ల తాను నం
 ధనను గైకొన్న గాంధారి కన్నఁ
 బతులతోపాటు విస్తృతకష్టముల కోర్చి
 చాలవేర్లన్న పాంచాలి కన్న

గీ. మిన్న యని చప్పుడగఁ యాయన్నమిన్న
 మానవాంగనలందు నీ మహితచరితఁ
 బోలఁ గల వారు కలరె? యీ కాలమందు
 నతివ యెంతటి వరపత్రివ్రతయొ కాని.

క. అని మెచ్చెడు నతి కిట్లని
 యొను మల్లిక-జగతి సాధ్యయేకడఁగలదో
 కననానె? యేల పూర్వపు
 ఘనసాధ్యులతోడఁ బోల్పఁగా నీ నుదతిక

గీ. నిక్కముగ భర్తాప్రేమించు నెలఁతయేని
 అచ్చెరువుగాగ నీబిడ-చచ్చెనాథుఁ
 డను పలుకు విని యెట్టు లీ యాటలాసు
 నయ్యయో సహగమనశబ్దార్థ మేమొ.

గీ. గుములుగుములుగ బందుగుల్ గోడుఁజెంద
దరికొనెను మంట నార్తశబ్దములతోడ
బగ్గ కెట్టులొ ప్రాణముల్ బిగ్గబట్టి
కాట మ్రగ్గుటయో సహగమన మనఁగ.

గీ. ప్రజ్వలించిన విరహాగ్ని మ్రగ్గిపోక
పగ్గ కేనిదె యగ్గిని బడుదు ననుచు
సాహసంబును బూను వేసాలమారి
జడుగు తనచటి బ్రేమించు పడఁతి యగునె.

గీ. భక్తియుడ భక్తి బచరించుపడఁతుకతును
మగని మనసారఁ బ్రేమించు మానిసికిని
హస్తవశకాంతరమునుడి యరసి చూడ
స్థూలబుద్ధికి దుర్జ్ఞయ సూక్ష్మ మిద్ది.

గీ. ప్రేమ క్రూరాహి మెడఁ దాల్చి భీతి గనదు
సంద్రముల దాట జంకదు, శైలవాస
కలక కలుకదు, శృంఖలఁ గట్టువడదు
ప్రేమతిల్లి స్వంజనుభవైకవేద్యమనమ!

గీ. ప్రేమ కల మేరు మోక్కఁజ్ఞు పెద్దదిబ్బ
 వల్లకాడైన బంగారు పంటభూమి
 వనమున్నగ్గంబు న్నగ్గంబు నల్లకాడు
 త్తతచిచూడఁగఁ బ్రేమతత్త్వము వింత.

గీ. కొంతగా నెంచబోదు తాఁ గొఱుతఁబడ్డఁ
 గంటగింపదు దరికొను మంట దుముక
 ప్రాణ మనఁ బ్రేమ కొక తృణప్రాయ మహహ
 ప్రేమతత్త్వంబు మాటల వేద్యమగునె?

గీ. చెండి చెరలాడు గండ్రగొడ్డండ్లనైన
 వెల్లిగొని పాటు నెత్తురు శ్లేశునైన
 కంపుఁగొట్టెడు మాంసంపుకొంపినైన
 ప్రేమ, యానందమయభావవిభవమందు.

గీ. మనుజుల కె కాదు ప్రేమసంబంధసుఖము
 ప్రేమబద్ధంబు జగమెల్ల, ప్రేమచక్ర
 మాదరువు చేసికొని సాగు ననవరతముఁ
 బధముఁదప్పక పృథులప్రసంచరథము.

గీ. సంజఁ బ్రియుఁబొసి శోకించు చక్రవాకి
తియ్యని యెలుంగునం దోచు తేట పలుకు
లయ్యయోనాథ ! ప్రేమతత్త్వార్థభోధ
నూత్రములుగానె? మృదుమనస్కులకుఁ దలఁప.

గీ. అకట! తన నిల్వరింపు తానకము చెడిన
మీఁద నిలుచునె తునకు నిమేష మేనిఁ
ప్రేమలత వాడిపోవక నేర్ప నొకకుఁ
దమకుఁ జెప్పఁగ నేర్చిన దాన నొక్కొ.

గీ. అనుచుఁబ్రణయంపుసరణివాక్యములఁబలుకు
కలిగి మనము “బరీక్షింతుఁ గాక” యనుచుఁ
దలఁచి యతఁ డనఁజెలువకోతలిరుబోడి
నీవు పల్కిన పల్కులు నిక్కువములె.

గీ. కాని యీకాలమందలి కామినులను
బతిఁద్రుతిగఁద్రేమించునతియుఁగలదె
జలధివలయుత మేదినితలము నందుఁ
బలుక వచ్చును గా కను పతికి మ్రొక్కి.

గీ. మల్లికాతన్ని “నాథ! నామనవి వినుఁడి
అట్టి సతి లేదులేదని యనఁగఁ దగదు.
కాంచఁగల్గిన నెందఱో కలరు నేఁడుఁ
బరనుసాధులు విశ్వప్రపంచమునును.

గీ. జగతిఁ గులటలఁ గలసియే సాధు లుండు
సత్తలను గూడి జలధిరత్నమ్ము లట్ల
ప్రాజ్ఞులు రహస్య మెఱిఁగి వేర్పఱుపఁ గలరు
తెలియ నట్టుల మీరు వాడింతుగాని.”

ఉ. కాంతమనంబునంతఁ గనుగందగఁగెక మృదూక్తయుక్తులన్
గాంతుఁడుపుల్కిపుచ్చె “లలనా! యిపుడిపువచించినట్టివృత్తాం
తము, ప్రేమతత్త్వము, నితాంతముస్వాంతము, దస్యమేలుమే
లింతటితత్త్వవేత్తి వనియే నెఱుఁగంజుమి” యంచు పంచనన్

ప్రణయకునుమము

తృతీయదశము.

గీ. పిదప నా ప్రేమదంపతుల్ వివిధవిభవ
సంపదల పెంపు సొంపార సకలసుఖము
లనుభవించుచు నిరుపమానోన్మత్తమైతిఁ
గాఁపురము నేయుచుండి రకలుషణశీతి.

చ. పతిమనసుం గ్రహించి తగువర్తన నాతనిఁ దృప్తుఁజేయున
య్యతివ; అతండు నా సుదతియాత్మసథంబు విధంబెఱింగి న
మ్మతిననుకూలుఁడై మెలఁగుఁమాయురె! యొద్దికయింతయొ
ప్పుదం । పతు లిఁక నెవ్వరంచుఁ దమబందుగులుం బెరవారు
మెచ్చుఁగన్.

క. మల్లిక సద్గుణవల్లిక
లల్లుకొనె న్నాల్లుకడల నత్యుచ్చగతిన్
బెల్లుగ యువతీజనమ
త్తులిక యను కీర్తి పూచి తావులుచల్లెన్.

గీ. వయునునం బిన్నె యయ్య నా వనరుహఁజ్ఞి
 పరువు, మర్యాద, గురువు, దైవంబు, పెద్ద,
 పిన్న, పుణ్యంబు, పాపమంచెన్న నేర్పు
 వరల వర్ధిల్లె దను బతివ్రతలు పొగడ.

క. గౌరీపంచాక్షరి భ

క్యారూఢి జపింపకుండ నా పైని ముదం
 బారఁ దులసిఁ బూజింపక
 యా రామ భుజింప దలసియైన నొకప్పుడ.

గీ. మగని కనవరతమ్ము సేమమ్ముఁ గోరి
 ప్రమదమునఁ బుత్రసంతానవాంఛఁజేసి
 అతులితోన్నతభోగభాగ్యములఁదలఁచి
 ఆమృగీనేత్రదిన మొక్కనోమునోము.

సీ. బహువిధఫలపరంపర లై దువల కిచ్చి

పడఁతి నోచెఁ బదాఱుపండ్లనోము
 మున్నూట యరువదిమూడు వాయనముల
 నాతి యర్పించె గండాలగౌరి

యుద్యాసనముఁ జేసె యువతీలలామంబు
ప్రాభవంబునలక్షపసపునోము
వేడుకమెయి యథావిధిగఁ బూరితిసేయఁ
గోమలి సావిత్రినోముఁ బట్టెఁ

గీ. బెక్కు ముత్తైదువలకుఁ దాఁబెక్కుమార్లు
చీరలును రై క లిచ్చి యాశీస్సులందెఁ
బతియుఁ దనవర్తన కెద సంబరము నందఁ
గమ్రతరభంగి నా మల్లికాసుమాంగి.

ఉ. భామిని యొక్కనాఁడు తెలవాఱిన శ్రావణశుక్రవారమం
చా మెయి నాఁటిరాత్రికె సమస్తపదార్థము సంతరించి, శో
భా మహితంబుగాఁగబహుభంగుల గేహమలంకరించెదా
నోముకొనంగ? నంగన తనూలత నూతనరీతి దోయ్తలన్.

గీ. నాఁటి వేకువ నభ్యంజనం బూసర్చి
గోమయమున నల తులసికోట యలికి
రంగురంగుల మ్రుగ్గుల రకరకముల
రంగవల్లికలను దీర్చె రంగుమీఱు.

గీ. కాంత నెఱికురులను గీలుగంటమచ్చి
 రేల పూచినగతి భూషణాళి దాల్చి
 కరమునను బెద్ద కుంకుమబగణిఁ బూని
 బయలునెడలెను ముత్తైదువలకుఁ జెప్ప.

గీ. పొలఁతి పురమునఁ గల విప్రపుణ్యసతుల
 నెల్లరను బిల్చె—తమ యింటి కేగుదెంచు
 నా విశాలాక్షిఁ గాంచి ప్రత్యక్షిలక్ష్మి
 యింటి కరుదెంచె ననుకొందు రెల్ల సతులు.

గీ. “ప్రాద్దు ప్రాద్దునలేచి యీ ముద్దుగుమ్మ
 మోముఁ జూచినఁ బాతకంబులు సళించు”
 నంచుఁ గొనియాడుదురు పౌరు లాసుశీలఁ
 బొలఁతిఁ గైకొన్నవాఁ డెంత పుణ్యతముఁడా!

గీ. శాంతిరసమొల్కుముదితయాస్యంబుఁ గన్నఁ
 గగుణఁబిప్పిలుసతికటాక్షములు గన్న
 నమృతమునుజిల్కుకొమ్మవాక్యములు విన్న
 మూర్ఖునకు నై న మ్రొక్కఁగ బుద్ధిపుట్టు.

ఉ. మంగళవాద్యఘోషములమందముదానహరీతిమ్రోయఁబు
 ణ్యాంగసలందఱొక్కమొగి హర్ష్యతలంబుసలంకరింపఁజే
 ము గలబందుగుల్ముదితమానసులై యిలునిండియుండగ
 న్నుంగవఁ దన్వై దద్వహ మనూనవినుతనమోహనస్థితీ

గీ. ఆర్జునతాపరీతగృహంగణమున
 లీలఁ జరియించు మల్లికానీలచికుర
 పద్మిసీమండమండితభవ్యసరసి
 హఃఖి విహరించు శోదమరాయంచయనఁగ.

క. ఇది గో వచ్చెద నని చని
 యిదివలకును రాకపోయి రేమొకొ యని యా
 సుదతి మదిఁ గొందలంపను
 నెదురెదురేచూచు, ధైర్య మెలమింగాంచున్.

చ. ఒకపనిఁజేయఁబోయిమఱియొక్కపనింబొసరించుఁదండ్రమై
 నొకతేదలంచి పిల్చు నికనొక్కతే, వల్లనినోటఁ బల్కివా
 రక యిటురమ్మటంచును గరఘ్ననసంజ్ఞయొసర్చు మల్లికా
 ప్రకటచరిత్ర, యంత నిజభక్తుసమర్పితచిత్తవృత్తియై.

గీ. ప్రొద్దు పోయెనటంచుఁ బురోహితుండు
తారసింపఁగ మగునమనోరథంబు
పతిసమాగమసంశయ సంకమగ్న
మయ్యుఁ జనె నోమునోచఁగనతులభక్తి.

ఉ. శ్రీరుచిరంపుఁ దోరణవిశేషములున్ మెఱుఁగారుముచ్చిబం
గారపుఁ జిత్రపుంబనులుఁ గమ్మని గేదఁగిపూవుచేకు సిం
గారము సౌరు మేలనఁటికంబము లింపొనఁగూర్పవై భవో
దారత నొప్పి యెంతయును వార్ష మొసంగెను పాలవెల్లికన్

గీ. కలశ మారాధనము చేసి యల సుశీల
వతి ప్రతిష్ఠించె నట శుక్రవారలక్ష్మీ
నలుగడల దీపకళిక లుజ్జ్వలత వెలుఁగ
సరవి సాంబ్రాణి ధూపవాసనలు వొలయ

గీ. పరమ సౌభాగ్యలక్ష్మీ శాశ్వతము గాఁగఁ
బూర్ణమతి మా కొనంగుమంభోజవాసి
నీ! జగన్మాత! యందు నిర్ణీద్రభక్తి
పరణఁ బూజించె సతి శుక్రవారలక్ష్మీ.

గీ. అద్భ్రమతి లక్ష్మీ ప్రత్యక్ష మైనయట్లు
చిత్త మాయ త్తపఱచి పూజించుచుండె
దత్పరతను గుణవతీమతల్లి మల్లి
కాంబ, మంగళమతిఁ బేరఁటాండ్రతోడ.

గీ. మల్లికాతన్వీ లలితంపు మాటలందు
కన్ను సన్నల, నునుమోముచిన్నెలందుఁ
గాఁపురం బున్న దల లక్ష్మీ; కలికి నిపుడు
చూడ నోచినవారలే సుకృతు లరయ.

గీ. మేదురాదరలలితలక్ష్మీకటాక్ష
పక్ష్మి తాండవ మాడు నా భవ్యభవన
సీమ భోగంబు స్థిర మని చెప్పఁగలమె
స్థిరత యేకడ గొప్పట్టు? సృష్టిలోన.

ఉ. పల్లవకోరకప్రసవపక్వఫలాదులచేఁ బతత్రి వం
శోల్లస నై కహేతువు, మహాహృక్రారతపత ప్తపాంధసా
భ్యోల్లసనప్రదంబు నయి యొప్పు మహీజముకట్లు నై భవం
బెల్ల నడంగ మ్రోడగుచు హీనతనందు, స్థిరంబెనంపదల్.

గీ. పుష్పవతులగు తీవీయ ముద్దరాండ్ర
భ్రమరయువకులు చెనకెడు వట్టునఁ బిక
బాలికలు పాడు ముద్దుల వరుసపాట
తెల్లకాలము వినుభాగ్య మెట్లు గలుగు.

గీ. తటములకుఁ బుక్కిలింతలై చటులనినద
భాసురంబయి, సరసజీవనసమృద్ధి
వరలి కులికెడు పూర్ణస్రవంతి మంద
గనునసౌభాగ్య మెంతకాలము రహించు?

గీ. నిర్మలం బైన పండువెన్నెలలవిందు
బంతిపెట్టి చకోరదంపతులఁ దనువు
సారశారదరాత్రులు శాశ్వతముతా?
విశ్వవిభవంబులను లేదు శాశ్వతంబు.

గీ. నిలుకడలు లేవు లోకరీతులను, సతము
జగము కాలానుసారియై జరుగుచుండుఁ
గాలతీవ్రప్రవాహ మేకడల నెన్ని
వంకలుగఁ బాటునో య దెవ్వం డెఱుంగు?

క. పతి సేవమే చింతించుచు

మతి కమలార్చనవిధానమగ్నత హేలా

వతి పదిలపఱచి, యేకా

గ్రతఁ జూపఱకనులవిందుగా నున్న లలికా.

క. పరిశోచెను భటుఁ డొక్కఁడు

మొనఁపట్టుచు, శోకనాదమునఁ బురజనముల్

మోగింది. నెంట గుమ్ములై

పరువులువాఱంగఁ బరువుపరువున నటకున్.

క. తననీ జనుడెంచియు గళ

గానద్యము తోచ మనము కలఁతపడంగన్

హృదయభావము నతఁడు న

మొదల మొనరింపలేకయుండెన్ బెలుచన్.

ఆ. వె. అచటి వారలెల్లరాతని గనుగొని

విహ్వలాత్ములగుచు వెనుకముందు

తోచు కొక్క మొగిని దొఱిలు పలుకులఁ

జేరి యపుడు పృచ్ఛచేసిరిట్లు

ఉ. గుండెలు బెండువాటి కలగుండువడక విలపింపనేల? న
 వ్వండయినన్ నినుం జెనకబాధలుపెట్టెనొ, లేక గేహమం
 దొండొక కష్టపాటు బెగడొందగఁజేసెనొ, కాక ముప్పువే
 తొండుఘటిల్లెనో నుడువకుండ వగం బొగులంగ నేలరా?

క. అని సలువురు సలువిధములు

గను బలికెడు కలకలంబు కాటియనెట్టన్

వనజాన్య మల్లికానతి

యును బూజ ముగించి యచటి కొయ్యనవచ్చెన్.

క. వచ్చిన యామెం గనుగొని

హెచ్చినదుఃఖమున హృదయ మెరియంగ భటుండ

త్యుచ్చరవంబున నేడ్చుచు

నచ్చినపదముల వ్రాలె నతిశోకమునన్.

గీ. భటహఠావ్శోక నినదవిపాట్యమాన

మానసాంభోజ యగుచు నమ్మల్లికాంబ

వదనకళ మాటిపోవంగ వడక దొడగె

వాతచాలితమల్లికావల్లి వోలె

ఉ. కొండొకకాల మట్టు లలికుంతల చింత గలంగియెల్లు రా
కుండుటమిన్నకుండే, నయనోత్పలయుగ్మమునిండిబాష్పము
ల్పెండుకొనంగ నంత నొకలీల మనంబును జిక్కబట్టి య
య్యండజయాని తదృఘుని కాకులపా టెనయంగనిట్లనెన్

ఉ. ఎందుల కేగియుంటి? హృదయేశ్వరుఁ డెక్కడనుండే? నయ్య
యో । డెందము వందురంగనుగడించివిషాదకషాయితాత్మ
నీ । నెందుల క్లిబ్బలేడ్చెద? విదేమిటఁ బుట్టిన దావహ్ని? మ
మ్మిందఱుఁ గాల్చుచుండే వచియింపుమ, యేమిటఁ గొంప
మునైనో.

గీ. భక్తిఁ బూజించితిని శుక్రవారలక్ష్మీఁ
దల్లి నాయెడ నేటికి దయతోలంగు
వలదు వల దేలవాపోవఁ గలనిజంబుఁ
దెల్పు మన భటుఁ డనె గుండె దిగురనఁగ.

ఉ. అమ్మా! అయ్యయినేనుసీపురవరప్రాంతోరుకాంతారమా
ర్గమ్ముంబట్టి నమీపవత్తెనముఁ జేరంబోయి యందున్న కా
ర్యమ్ముల్ నీతిచినెండివచ్చుతతిదుర్దాంతోగ్రశాస్త్రాలమొం
డన్తూర్గమ్మున కష్టనిల్చె వివృతాస్యాత్యంతఘోరాకృతిన్

గీ. నిలిచిన బెబ్బులి గనుగొన

నిలువున నీతియ్యె మనము నిశ్చేష్టుడనై

నిలిచితి నట్లనె తురగము.

నిలిచెన్ గొల్లదనలేక నివ్వెఱపడుటన్

త. అప్పుడు వెనుకకుగ జన ముం దడుగుఁబెట్ట వలనుపడమి,
ముహూర్తమాత్రంబు చింతించి, జడియకు మని నాకు
దైర్ఘ్యంబు కలుగఁ బలికి వసంతకుమారకంఠీరవంబు సైం
ధవంబు డిగ్గనుఱికి, కరవాలం బొఱచెఱికి ఝళిపించిహుంక
ఠించి యీ స్రూరసత్వంబు సద్దేశేయక మా తొడ్డారించి నిలి
చిత నదియు బెదురుగొనక వాలం బల్లనల్లననాడించుచు.

క. కొండలు మాగ్నోగ్రగ ను

డ్డండతి గను గంచుమీఱి తతన్విహితో

చ్చండకతోరార్భటి నది

గాంధ్రింజెన్ ఎనమ్మగాలి కలగుండువడన్.

మ. బధిరీభూతదిగంతరాళ మగు తద్ధ్వానంపుఁ జేడ్పాటునఁ
గుధరోపాంతనితాంతసాంద్రవిపిసతోఁ జిం జొరంబాతెహ్మ
ద్యౌధ నరన్వంబుఁ ప్రభుండతంద్రభుజగర్వాఖర్యదుర్వారశౌ
ర్యధురోదాత్తత నిల్చె హస్తకరవాలాన ర్తనస్ఫూర్తితోన్.

క. వడవడ వడకుచు నేనొక

కడ నిలిచితి దాని బారిఁ గడవఁగ గతి గ

న్నడమినిఁ గడ కది నాపైఁ

బడఁ గడఁగఁగ భీతితోడరి పడితిఁ జుడమిఁ.

క. నా పైఁ బడ నుంకించెను

నాపులికిని మత్ప్రభుం డహంకృతి నడ్డం

బై పిఱుతివియక నిలిచినఁ

గోపంబున రేఁగి యద్ది గోళ్లఁ జేతెఁ.

ఉ. చీరిన లెక్కకుంగొనక చెచ్చెరఁ జిచ్చఱిప్పిష్టమోలె దు

ర్వారవిరోధినారబలవారణమస్తకపాటనక్రియా

క్రూరకరాసిఁ ద్రిప్పచలక్రోల్పులిపైఁ గవిసెఁ గుమారకం

వీరవ మార్భటిం గనుల నిప్పుక లొల్కఁగఁదామ్రనేత్రుడై

ఆ. వె. పులికి రాచపులికి బోరు ఘోరంబయ్యెఁ
 గ్రూగనఖిఖరాసిదారిలోభ
 యోరు దేహరుధిరధారాద్ధ్రాపరిసర
 భూమిభాగ మగుచు భీమసజితి.

క. అట్టులఁ బోరెడు పట్టునఁ
 బట్టువదలి చేతి కత్తి పడిపోవ వెనక
 జెట్టిద మగు వ్రేటునఁ బడఁ
 గొట్టి మృగం బొడిసి తేని కుత్తుకఁ బట్టె

వ. పట్టియిట్టట్టుగొట్టుమిట్టాడనీక యా లలిత దేహు గతానుం
 జేసిపొదలమాటున కీడ్చుకొని పోయిన నేను హతాశుండ
 నై యిట్లువిలపించుచు నిలుసేరితిఁ దల్లీ! యని యతండు
 మఱింత ఘోరంబుగా వాపోయిన.

గీ. అతఁడు పలికిన పలుకుల నాలకించి
 నయనయుగళిని మోడ్చి “హా నాథ”యనుచుఁ
 దూలి నేలను గూలె సతీలలామ
 మొదలు సఱికిన యనఁటినున్నోక పోలె.

గీ. కలకటా! దైవ మెంత నిష్కరుణ మొక్కొ-
సారసంసారవిషయవీరనుభము
లనంగ రుచి పూర్తిగా నెఱుంగని కుమారి
నిలకుఁ బెడఁబాపి నేమననేమికలదు.

గీ. ఇట్లు కన్నట్టు నీ జగద్వృత్తిమెల్లఁ
జిత్రవర్ణసుగంధమంజిమము లోడ
విచ్చివిచ్చని విరికన్నె వృంత మెడలి
తొరంగఁ బవనుండు వీచుఁ దుందుడు కదేమొ?

గీ. వలపుఁ జెలికాని మృదుకరస్పర్శనాది
కముల నుఖయించు చిన్నారి కలువకన్నె
నగడుపఱచును ఖరకరాహతులఁ జండ
కరుండు కారణమేమొ యెవ్వరికి యెఱుక?

గీ. లలితబిసవల్లికాహరకలన బ్రదుకు
నితర దుర్వృత్తిలే కమాయికమరాళి
బడలుపడ దానిఁ జీకాకుపఱచు ఘనుండు
ఘనత గల్గుట యతని కక్కతన నేమొ.

క. మృతిఁ గనెఁ బతి యను వాక్యము
 శ్రుతిఁ శూలాహతిగసోఁక సుశ్లోక పతి
 వ్రత ప్రణయలీనమానస
 మృత మయ్యెను జగతి నిట్టి మెలఁతలుకలరే?

గీ. తీరుతొలఁగిన మేల్ని బంగారుజామ్మ
 పోలెఁ గూలిన మల్లిక లీల లెంచి
 వరవసంతుని బెడిదంపువార్తను విని
 అచటివారెల్ల నిశ్చేష్టు లైరి వసట.

మ. పతియుఁ దత్పతియుఁ మృతింగనుటఁదద్భారార్థిసంప్రా
 ప్తిచేశతథాభిన్నములై మఁఁఫలకముఁ స్వాస్థ్యంబుఁగోల్పా
 యిదుఁస్థితిఁదూలఁ వగకూరిమందిరివృథాంధభూతచేతస్సు
 లా! సతిబంధు ల్తరుణీమణీగుణయశస్సంపత్తి సగ్గించుచున్.

శా. అమ్మామల్లిక! నీవు నేఁడు శుభమ స్తంచుఁగడుఁభక్తిమై
 సమ్మోదమ్మున నోమునోఁచఁ గనువాంఁఫఁ వచ్చియయ్య
 య్యె మేమిమ్మాడ్కిన్ నినుఁగోలఁపోయి వగచే నిట్లాదు
 మంచెప్పు స్వప్నమ్మందైన నెఱుంగమైతిమిగదే నాతల్లి
 సాధ్వీమణీ!

చేతులారంగ నాటిన చిన్నితీవె
నాటుకొని కోమలముగ నానాటికెదిగి
తేటి పుష్పించువేళకుఁ ద్రెంపి వైచె
గటకటా! దైవమున కెంత కటికిమనసా.

గీ. నీవు నోచిననోములు నీ నతీత్య
గరిమ యే యేటఁ గలసెనే గన్నతల్లి!
పతివియోగా త్తనంతాపవితతదావ
దగ్ధలలితతనూలతాత్వము ఘటిల్లె.

గీ. తగినదాంపత్య మని మిమ్ముఁ దలఁచి ముదము
నందుచుంటిమి, కోరిక లలమిఁకొనఁగ
పడఁతి! నేటికి నాశాస్త్రవాహజలము
లాట్రె నీ మృతియను నిదాఘాత్తి జేసి.

వ. అనుచు ననేకప్రకారంబుల శోకించుచు.

శా. చింతాదంతురితాంతరంగలగుహంసీయానలుక మల్లికా
కాంతాకాలమృతిప్రమాదభవదుఃఖిక్లాంతచేతస్కులై
వంతకవందురు బంధువర్గమునికకబై కార్య మెట్లంచు న
త్యంతంబాకులపాటునన్ దలఁచుచున్నంత హతాద్రీతిగన్

క. ముసిముసి నగవుల పసతోఁ
 గనుగందని మోముతో నెకాయెకినడతో
 వెన వచ్చె గేహమున కల
 వసంతుఁడు తదీయు లెంతో భ్రాంతిం జూడన్.

గీ. అప్పు డందున్న బందుగు లతనిఁ గాఁగి
 లించుకొని శోకభరత మల్లికవిధంబు
 భటుని దుండగమును జెప్ప “భయము వలదు
 మూర్ఛనం దెను గాఁబోలుఁ బొలఁతి” యనుచు.

చ. తగు నుపచారముల్ సలిపెఁ దత్తరపాటున నవ్వసంతుఁ డె
 న్నైగతులఁనై ద్యులాసతితనూలతహస్తములంటిచూచియీ
 నుగుణకు నీకు నేటికి విశుద్ధచరిత్ర! ఋణంబు తీత మూ
 ర్ఛగనుటకాదుకావసవసంతుఁడుగుండెలువ్రీలిమాన్పడెన్

వ. నిశ్చేష్టుండై పుడమిం బడి యొకింతన తెలివంది
 తన సతిం దలఁచి తన యవివేకకృత్యంబు నెంచికొని యతం
 దు విలపించె.

చ. మృదుహృదయా! భవద్భద్రదయస్సృష్టే మృత్యుంగక మూర్ఖ
భావదుర్మదమున మీఁదుగానక ప్రమాదమొనర్చితినింత
మాత్రకీట్లదయతళిక్ష సేయఁదగునా? త్తమియింపఁగరాద? అ
య్యయో! సుదతి! యిఁకేమి నాకుగతినునత! సకవిడనాడఁ
బాడియే.

చ. “సతిమృతివార్తవిన్నపయిఁ బ్రాణముతోడను నిల్చునే? పతి
నత్ర” యని నీవు నాఁ డనిన వాక్యము నమ్మక నే భవన్మనో
గతినిఁ బరీక్షసేయఁగఁ గుకల్పనఁ జేసితి, నిన్నుఁ గోలుపో
యితి, నయొమందభాగ్యుడనినీ! కడుఁ బాపినినుమ్మప్రేయసీ

గీ. మృదులనవనీతనున్నిగ్ధహృదయ నిన్ను
దారుణాన్యతధూర్తవార్తాశతఫిన్ని
ప్రమంద సేసిన క్రూరకిరాతకుఁడను
తగిసశాస్తి యొనర్చితే తరుణినాకు.

గీ. నాటి కల యీవిషాదాంతనాటకమున
కిందుముఖ! భావగర్భితనాంది యగుట
నెఱుంగఁ జాలకపోయితి, మొఱకు నైతి
వెడఁగునై కొంప కేఁ జచ్చుఁ బెట్టకొంటి.

గీ. కాలునో కాలదో యగ్గికణ మటంచుఁ
బట్టి చూచిన యవివేకి పగిదిఁ బరమ
సాధ్య! నీ యెడ దుర్బుద్ధిసరణిఁ దలఁచి
తగినఫల మందితిని గదే తలిరుఁబోడి.

క.. పరమపతివ్రత యని యె

ల్లరు నినుఁ గొనియాడ వినియు లలనామణి! ము
ష్కరుఁడ నయి, పాపినయి, ని
ష్కరుణుఁడనై యిట్లునిన్నుఁ గడసితిఁ గాంతా!

సీ. తెలిసి తెలిసి యెంత తెగునకుదిగితినే

బేలనై మానవతీలలామ!

నావంటి నిర్భాగ్యునకు దక్కుదువె నీవు

నాకూర్చి చక్కదనాలచాన!

క్రూరపరీక్ష నిన్ గోలుపోయితిఁ గదే

ప్రేయసీ! పరమసాధ్యమతల్లి!

చేతిమీదుఁగ శిరశ్చేదమ్ముఁ జేసిన

కరణి యయ్యెనుగదే కలికిమిన్న!

గీ. ముదిత! యెంతటి క్రూరకర్ముడనె నేను
యెంతసుకుమార హృదయవే యింతి! నీవు
నిన్ననఁగనేలవిధిదయానిస్వహృదయి
మనల నెడఁబాపె, మనప్రేమ మంటఁగలిపె.

గీ. చెలువ! బెడిదంపువార్త నీ చెవులు సోఁకఁ
“జనియె నాకన్న మున్ను నా సామి”యనుచుఁ
బరువునరువున నలనటఁ బరువులెత్తి
నాకమును జేరఁ బోయితో నళిననయన!

గీ. పరమకల్యాణి! నీ పుణ్యపదపరాగ
మెనసి సోఁకిన యంతినే తనకుఁదాన
కదలి ప్రీలదె నాకంబు గవని తలుపు
వేర్చి నెదురుగాఁ దెలుగంటి పేరఁబొందు.

స. చిత్రకల్యాణసంగీతప్రదశశప
స్తనదవ్యఘంటాపథమ్ము లందు
సుకృతపరీపాకశుద్ధమనస్కృత
దంబసంభరితసుధర్మ యందు

రంభాముఖాస్సరోరమణీమణీరమ
 ణీయశృంగారమందిరము లందు
 కమనీయసురభిశసుమనోమనోహర
 కల్పలతాకుడుంగముల యందు

గీ. మారుతాధూతవీచికావారచలిత
 కమ్రగాంగేయవారిజోత్కరపరాగ
 కలితసలలితగాంగసైకతము లందు
 నెమకుచుంటివికాఁబోలు నెలఁత!నన్ను.

చ. హరి హరి నన్నువంటి దురితాత్మునకుఁ వియదాపగావిక
 స్వరసరసీజసంజనితసారసుగంధమలిష్టుచానిలో
 త్కరసుఖసంగతిం బొరయఁగాఘటియిల్లునటే తలోదరీ!
 పొరపడి యేటికిఁ వెదుకఁబోయెదు స్వస్థుటినీతటస్థలిక.

ఉ. కర్ణకఠోరకాలమదకాసరకంఠరఘంటికారవా
 కర్ణనయోగ్యు న స్మధురగానసముల్లసదస్సరోగృహ
 భ్యర్ణతలంబులఁ దివిషదాయతసమ్ములఁ గల్పభూజసం
 క్షిప్తవనంబులఁ వెదకి ఖిన్నతనందగనేల?మానినీ!

క. మృతిఁ గనఁ బతి యస విని స
 మృతిమెయిఁ బతిననుగమించు మతిమృతిఁగనియో
 సతి! స్త్రీలోకమునకు వి
 శ్రుతగతి వ్రేసితివి సద్యశోడిండిమమున్.

గీ. నా యబద్ధంపుమృతియె కర్ణముల సోఁకఁ
 జచ్చియును జీవనహితవే చాస! నీవు
 బౌర! మృతిఁగన్న నిన్నుఁ గన్నారఁ జూచి
 బ్రతికియుండియుఁ జచ్చి న వాడ నేను.

గీ. అని వసంతుండు విలపించె సతితరముగఁ
 బ్రయసతీవియోగగ్లాని బెండగిల్లి
 పుల్ల మల్లీసుమముఁ గాల డుల్లఁదన్ని
 మఱిల నా సుమమున కేప్పు మధుసమల్లు.

ప్రణయ కు సుమము

చతుర్థ దశము.

క. మృతసతిఁ దొడ నిడుకొని కుం
తమతిఁగడుఁబొగిలియతఁడు డెప్పరమునఁనా
సతిఁగలసిమెలసి నేనును
చితదగ్ధుడనగుటనాకుచితగతిగాదే?

గీ. ప్రాణపద మగు సతిమేను మేను సోఁక
లీలఁ బవళించు చిత నాకుఁ బూలపాన్పు
పడఁతి నెడఁబాసి నెవ్వగఁ బవ్వళించు
పూలపాన్పునఁ జితగదా పోల్పు నాకు.

గీ. తగిలె దారవియోగచింతాజ్వరంబు
ప్రబలతాపాన బీటలువాటి మనము
శకలశకలంబు లయ్యె నిస్సారసుఖము
లేడ?నేనేడ? జగమేడ? నింకమీఁద.

గీ. చిత్రయుఁ జింతయు నను రెంటుఁ జిత్రయ మేలు
చిత్ర దహించు నతమ్ము నిర్జీవతనువు
చిత్ర దహించు నకట! నజీవతనువు
నగునె భరియింపఁ బ్రబలచింతానలంబు.

క. పేర్పుడు చిత్ర, సతితో ననుఁ
జేర్పుడు చిత్ర, బంధులార! చెచ్చెరఁ గొఱవిన
దూర్పుడు చిత్ర, శోకముఁ జో
కార్పుడు చిత్ర మిద్ది మీఠ నరయఁగ నాకున్".

వ. అనుచుఁబట్టరాని శోకంబున విలపించునతనిబహు
విధానునయవాక్యంబుల నూఱడించుచు నతనిబండుగులు.

గీ. పాలఁతి సుఖముగ నింత కాపురముసేయు
సుతులఁ గను నంచునెంచిపొంగితిమిగాని
యిట్టు లగునం చెఱుఁగమైతి మెందు వాన
రాక, ప్రాణముపోక, యేవీకఁ జలియు.

వ. తెలిపిన నవ్వసంతుం డత్యంత సంతోషిత స్వాంతుండై
 పరమపతివ్రత యగు తనసతి పాతివ్రత్యమహాన్వీంబునఁ
 దన భాగ్యవశంబున జటికూపంబునఁ దనకు భగవంతుం
 డు సాక్షాత్కరించెనను ముదంబునఁ బరవశుండై.

క. జటియై నను సతి రక్షిం

చుటకై యిటనుద్భవించె జాడి? యీశుండహో

జటియాటకేమి యొకపరి

కిటి యైన పరాత్పరుండు కృపగల్గినచోన్.

క. అని“సత్వరగతిజటిలుం

గని మ్రొక్కుదుఁ గాక పరముఁ గరుణామయునేఁ

గొనితెత్తుఁగాక సతిమృతి

యస్పృతం బొనరింతుఁగాక”యనుకొనుచుఁజనన్

గీ. ఏలొకో చేతి కుండిక నేలఁ గొట్టి

శకలముల నేటికొనుచు డింబికను వలచి

తలచి శోకింపసాగెఁ దత్రత్యజనులు

నా వసంతుండు రిచ్చపాటందఁ దపసి.

వ. అంతనవ్వసంతుండు.

మ. కరుణాశీతలసత్కటాక్షముల శోకజ్వాలఁ జల్లార్పి నా
తరుణిఁ నంస్యతి ఘోరవార్ధి తరణిద్దప్పించుమృత్యుగ్రహా
దరగోళంబుననుండియీ తడనునుత్సహంబుతో వచ్చితిన్వ
రకర్ణందియి తండు నేడ్వఁదొడఁగెన్ వైరాగ్యమెందున్నదో

సీ. తల్లిదండ్రులతోడఁ దనకున్న సంబంధ

గతికి నివాపోదకమ్ము వదలి

ప్రౌఢకాంతాతనూపరిరంభణాదిక

సౌఖ్యమ్ములకు జలాంజలి నొసంగి

పుస్త్రమిత్రాదిక మోహమ్మున్న హమ్ము

లను పాశముల మొదలంటఁ గోసి

బంధుగేహరామపశ్వాదిసంసార

హేతుకసంగంబు నేటఁగలపి

గీ. మమత దిగ్బ్రదావి దేహభిమాన మడఁచి

రాగమును రూపు మాపి విరాగి యైన

పురుషునకు నేటి భయశోకములు నిఁకేటి

కామరోషాదు లెయ్యది కాంతీతంబు.

మ. వనటంగుందివిరాగియున్వగచుచో “నైరాగ్యమేవాభయ”
 మ్మను ప్రాజ్ఞోక్తి నిరర్థకంబగుగదా? ఆశ్చర్యమా నీతపో
 ధనుఁ డల్పంబగుకుండకై యిటు విషాదంబందునన్నెట్లుతా
 ననునీతుం బొనరింపనేర్చునువృథాయాసంబెకాకింతయున్

గీ. అని నిరాశను జెందియు నైన నితని

భావ మెట్టిదో కనుగొనవలయుఁదఱచి

యని వసంతుఁడు జటి కిట్టులనియె నంత

నిజసతీప్రేమనిఘ్నత్వ నిబ్బరముగ.

సీ. పల్లవారుణసముద్భుటజటారింఘోళిఁ

బెంచి, యాశాలతఁ ద్రెంచి తీవు

నలిలకాషాయ వస్త్రముగట్టిగాదట్టి

గట్టి కామముతలమెట్టి తీవు

నిర్మలదేహంబు నిండార భస్మంబుఁ

బూసి మోహముఁ గడఁద్రోసి తీవు

నీవారళాకపత్రావళిభుక్తిగా

నిలిచి లోకమ్మునుగెలిచి తీవు

గీ. యోగివరుడవు స్యక్తభోగి వరయ
నిధమతి వీవు మఱియు జితేంద్రియుడవు
నిట్టి నీ కింక వలసిన దేమి జగతి
నిట్లు శోకింప జటివరా! హేతువేమి?

చ. అవిరతకామరోపవిషయాదులఁ జిక్కి దురుద్ధరాజవం
జవమున ముగ్గు మాదృశుల చందమునక విలపించె దేటికీ
వవశమనీష నోజటివరా! యొక మృణ్మయపాత్రకోస మి
ట్టి వికృతి నందనేమిటికి డెందమునక గలఁగంగ నేటికి.

క. అల్పపుమృత్కుండికకు ది
గుల్పడఁగానేల? మట్టికుండ నిలుచునే
కల్పముల కొలఁది; వగవ న
నల్పమతీ! రాగరహిత! న్యాయమెనీకు.

వ. అను వసంతునకు నప్పరివ్రాజకుండు.

గీ. పదిరె దెవ్వరివాడ వో పడుచువాడ!
అప్రతిమము ననేక గుణప్రణయిని
చారురూపిణి జీవనాధారమైన
దిద్ది, యిద్దానిగుణము నీ కేమి యెఱుక?

క. ఈ కుండికపై నెంతగ

నా కుండెనొ ప్రేమ తెలియునా? భుజియింపన్

లేకుండిన సరే, యిది కన

రాకుండిన నిలువజాలఁ బ్రాణము తృటియున్.

గీ. ఓయివేదాంతి! నా కుండికోత్తమంబు

నల్ప మనియెద విదియె నా కతిఘనంబు

ప్రణయపరిణాధవస్తు వల్పంబు నధిక

మనెను భేదము తోచునే యాత్మకైపుడు.

గీ. మృణ్మయం బని నిరసించె దేటి కోయి

ప్రేమతత్త్వంబు నెఱుంగని పిన్నవాడ!

మృణ్మయం బైన కాక హిరణ్మయంబె

యైన వెలసమమే ప్రణయాపణమున.

చ. అనుజటికికొవసంతుండనునార్యభవద్వచనంబమోఘమా

నెనయఁగఁ బ్రేమవస్తువున కెవ్వఁ డియత్తను దెల్పనేర్చునె

నను దలపోయ వస్తువు చనన్ బ్రతికార మశక్యమైన య

ష్టనువగునే? వగంబొగుల నట్టి విషాదము కార్యకారియే?

గీ. ఎఱింగి యెఱింగియు వితగా

దురపిల్లుట తగునె? యనుచుఁదుందుడుతుమెయి

దుఱతుఱఁ బల్కు వసంతుని

గరుణారస మొల్కుఁ దపసి కని యిట్లనియె.

క. ఏ కార్యమునకు నైనఁ బ్ర

తీకారము తోఁపనన్దె దిగ్గరను మనం

బీకార్యము సహజముగద

లోకంబున నరసి చూడ లోకవిధిజ్ఞ.

సీ. స్వర్గపురి జేరఁ జనియెడు తల్లిదం

త్రులకయి వగచు తనూభవుండు

తమకు దూరగుండయి తరలిపోయెడు కూర్మి

తనయునకై కుందు తల్లిదండ్రు

లేకశరీరమ స్థైరసియుఁ దనుఁ బాయు

భర్తకై శోకించు పరమసాధ్వీ

తనకు నర్థాంగియై తనరియుఁ గడచను

పడఁతికై విలపించు ప్రాణవిభుండు.

గీ లేదు నగవునఁ బ్రతికారలేశమనుటఁ

దేలియమిని వగచెద రంచుఁ దలఁతువాక్కొ?

యెఱుగుదురు వారు నొక్కొంత స్పృహతెఱుగు

యెఱుకయే శోకకారణ మింత కరయ.

వ. అట్టి వారల రీతిఁ గాక నేన యీ కుండిక దృఢ
త్వముం బరీక్షించుతలంపున నేలం గొట్టి పోనడచితిఁ
గాన సంతాపంబు నాకుఁ గడుంగడు నధికంబన వసంతుం
డు కనుల నీరునించి మహాత్మా! తానే ప్రియవస్తువును న
శింపఁజేసికొన్నప్పు, డను తాపంబునకు మేరలేదు; అయిన
నదియగదా యజ్ఞానంబు.

క. భ్రమమున మున్గి ప్రపంచ

క్రమ మెఱుంగక వగచు టంతెకాక జటింద్రో

త్తమ! “యద్వైశ్యం తన్న

శ్య” మనక విసలేదె మనము సారెకుశ్రుతులక.

గీ. అదియునుం గాక ప్రియ మప్రియంబు నెందు
ప్రాగ్భవీయంబు లైన కర్మముల వలన
సంతనంతను ఘటియిల్లు నంతెకాని
పురుషుఁ డెవ్వండు పొనరింపఁ బూర్ణహృదయ!

క. అను పల్కుల కల్లన నగి
యనువందఁగ ననె జటిశుఁ డగునగునోయీ
యనుతాపం బజ్ఞానజ
మను నీ వచనంబు సత్య మది యెట్లున్ను.

గీ. తాను చీకటిలో ముని తడవికొనుచు
దీప మొకనికిఁ జూపింప దివురు వాని
భాతి నీ వేమొ వేదాంతవాక్యములను
నాకుఁ డెల్పుటమాత్ర మెంతయును వింత.

చ. జటివరుఁ డట్లు పల్కిన వసంతుడు స్వాంతముపల్లవింప ను
త్కటమగుభక్తి నాతనిపదంబులవ్రాలి "మహానుభావ! యూ
ఱట ఘటియిల్లె నాకు నచిరంబుగఁ దావకబోధవాక్యసం
ఘటనఁగఁగూర్చితార్థతయుఁ గల్గెదరించితిదుఃఖవారిధి.

క. నా వాక్యమ్ములనను వి
ద్యావిదుఁ బొనరించి తీవు తత్త్వాన్ధవిదీ
శా! వదలె మోహపాశము
లేవలనను లేదు దుఃఖ మీపయినాకున్.

క. కరుణించి యింకఁబయినెది
కరణీయమొసచ్చిదాత్మగనుఁగొన వెర వే
కరణిని సిద్ధించునొ నా
కిరవుగఁ దన్మార్గ మింత యెఱిఁగింపఁగదే.

వ. అనుచుఁ బ్రాశ్నమునముసేయు వసంతకుమారు నను
గ్రహించి సంయమింపరుండు.

గీ. దుఃఖ నిశితహలంబున దున్నఁబడి స
మగ్ర వస్తు వివేక రసావసేక
మెనసి నీ చిత్తసీమ యిష్టసువుపడియె
సత్యసుఖదంబు జ్ఞానబీజంబు నాట.

గీ. విషయసుఖములకై సుంత వేడ్కకొనక
పరముననునిల్పు మనము సుస్థిరముగాఁగఁ
దివిరికననేర్తువవలజ్యోతిస్సర్వరూపు
స్వప్రకాశుఁ జిదానందుసర్వ మయుని.

గీ. శోకసులభంబు నైరాగ్య సుఖము, దానఁ
బొందఁగావచ్చు నవ్వల ముక్తిపదము
దాని నటులుంచి ప్రథమకర్తవ్య మింకఁ
దెలిసికొనవోయి వివరింతుఁ డేటపడఁగ.

క. నైరాగ్యబీజ భూతం
బారయసీనారియగుటనా సతి నిన్నుం
జేరిచి యీ నిర్వేదపు
భారముతోలఁగింతు సుఖముపడయుము సతితోఁ

చ. అనిన నవ్వనంతుండు.

గీ. శుద్ధచారిత్ర నిర్వాణ సుఖముఁదప్ప
లవము నేఁ గోరనింకఁ గళత్ర ఘృత్ర)
మిత్ర సంబంధి సుఖము నేమాత్రమేని
రాజ్యమే నొల్ల నొల్ల స్వారాజ్యమేని.

చ. దరి కెగ్రెబ్రాతు వానికి నిదానముగాఁ గరమూఁతయిచ్చియు
ద్ధరణ మొనర్పకే యదయతఁ జలధిం బడఁద్రోయురీతి నో
పరమమునీంద్ర! సంసరణబాధలనుండితరింపనున్ననఁ! మఱ
లసద్ధోగతింబొరయుమాయనన్యాయమెమిమ్ముబోంట్లకుఁ?

క. తలఁపఁగ సంస్కృతిబంధం

బులఁ దగిలి కృశించు మూఢపురుషుండు యుగం

బులకొలఁది మనినఁ గనుఁగొనఁ

గలఁడే పరమాత్మఁ గాంచఁ గలఁడే ముక్తి.

క. అని ప్రశ్నించు వసంతుని

మఱమునఁ గల సంతయముల మహితాత్ముఁడుమ

న్ననఁ దీఱిచి జ్ఞానాంకుర

మును నాటెఁ దదీయచి త్తభూమి బిదపఁ.

క. జనకుఁడు కుటుంబికాఁడే? సంసార మతని

కడ్డమయ్యెనె? జ్ఞానమార్గావలంబి

కెందు నడ్డంబు లేదు; జితేంద్రియుఁడవు

కమ్ము తెలిసి కుటుంబివి కమ్ము పొమ్ము.

చ. అనుచుజటింద్రుఁ డంత సముదారతమల్లికయున్నచోటికి

జని కరుణాకటాక్షములఁ జక్కఁగఁజూచిన యంతమాత్రనా

వనితయు నిద్రమేల్కొనెడు భంగిఁ జివాలునలేచి యమ్మహా

త్ముని పదపంకజంబులను దోరపుభక్తిని వ్రాలి మొక్కినఁ

క. “నారాయణ” యని మాత్రము
నోరార వచించి యతఁ డనూనమహత్వోన్వ
దారత సంతర్ధానము
నారూఢిం జెందె బారు లచ్చెరువందఁ.

క. మృతిగన్న మల్లికాసతి
నితఁడౌరా యింతలోన నెటు పునరుజ్జీ
విత సల్పె నంచుఁ బొర
ప్రతతి విత్కరించె యోగబలమెఱుంగమిచే.

సీ. భయదాబ్ధి నటచేతఁ బట్టి త్రావఁడె జగ
ద్వంద్యుఁ డొక్కఁడు యోగబలముచేత
సృష్టికేఁ బ్రతిసృష్టిఁ జేసి నిల్పఁడె ఋషి
ప్రవరుఁ డొక్కఁడు యోగబలముచేత
మృతసతీసుతులను బ్రతికింపఁడే తపః
ప్రథితుఁ డొక్కఁడు యోగబలముచేత
వెన్నున కటకాలఁ గన్నుఁ జూపింపఁడే
ప్రజ్ఞ కొక్కఁడు యోగబలముచేత

గీ. నెందఁ జెందఱొ మహనీయు లెన్నొగతులఁ
జూపియుండరె తమ తపశ్శుద్ధి యోగ
బలము, దాని నెఱుంగు ధీబలము లేక
లోకు లేమేమొ యుటక పల్కుదురు గాక.

గీ. అన్యతదుస్సహవార్తామహాతపమున
వాడి వ్రాలిన మల్లికావల్లి జటిల
శేఖరకృపారసామృతసేచనమున
మఱల నెప్పటి యట్లయి వరలె, సంత.

క. సంతోషంబునఁ బొంగి వ
సంతుఁడు తన రమణిఁజేర్చె సరగున బాహు
భ్యంతరసీమకుఁ దగ న
క్కాంతయుఁ దన రమణుఁగవిసెఁ గౌతుకమలరక్.

గీ. అప్పుడెల్లరకును తోష ముప్పతిల్లె
మల్లికాకాంత సుఖముండె మది ముదం బె
సఁగ, వసంతునిఁ గూడి; వసంతుఁ గూడి
లీల సుఖముండు నవ్యమల్లికయ బోలె.



సవరణ

పుట.	పంక్తి.	ఒప్పు.
18	13	మాంచిక
„	16	శిథి
14	18	మవిముక్త
23	7	భావగీతమల్
28	2	పూవునకు
28	4	టరుదు
30	9	చివికి
„	15	కోర్పును
31	2	విభవ
35	4	ప్రణవ
42	2	సాచ్చినక
43	12	గతిక
45	4	రసముల్
„	10	మహా
47	18	బపనయింబ
48	10	యెను
68	7	దావపహ్ని
68	2	గూర
69	6	కన్నతల్లి